
אַ דראַמע אין דרי אַקטען. 


ווילנע-- 1922 


ווילנער פאַרלאַג פון בּ. א. קלעצקין 


ייא יי אט 


ער טויטער מענש 


אַ דראַמע אין דרי אַקטען. 


ווילנע- 1922 


ווילנער פאַרלאַג פון בּ. א. קלעצקין 


איבּערדרוקען, איבּערזעצען און 
אויפפיהרען אָהן דער ערלויבּניס 
פון מַחבּר איז פאַרװעהרט 


גת58016 צס },ע1נצץק00ס 
2 2904 


דרוקעריי בּ. א. לעצ קי , 
ווילנע, קלײן סטעפױגאַס 25. 


קראַנק איז די אַלטע װעלט, 

עס בּענקט דער חולה נאָכ'ן טױט; 
נאַראָנים האַלטען זי אין, 
משוגעים געהען פאָראויס, 


פּערזאָנען: 


ר' חנן. אַאיד פון אייניגע פערציג. 
דינה. זיין טאָכטער, צװאַנציג=יעהריג, 
ר' נחמיה. א איד אין שטאָדט. 
פרעמדער, - 
הויכער יונגערמאַן, 
ערשטע פרוי. 
צווייטע פרוי. 
דריטע פרוי. 
אלמנה, 
ערשטער סוחר, 
צווייטער סוחר, 
דריטער סוחר, 
ערשטער יונגעל. 
צווייטער יונגעל, 
דריטער יונגעל, 
יוֹסף, בּיים לעבּען דינה'ס חתן, 
(פאָלק, אידען, פרויען, קינדער, היימישע און פרעמדע). 
עס שפּיעלט אין אַ קלײן שטעדטיל ערגעץײװאו איף אַגרעניץ. 


צייט --- 1919, 


שי 


"= 


= -53.0:466 74 
יי 


= 


צערשטער אַקט, 


אַ שוהל, האַלבּ חרוב מיט אַ אָפּענעם דאַך. אידען 
און װײבער ליעגען אין די װינקעלעך. א משוגע'נע 
אַנגעטהאָן אין פערשיעדענע בּענדער מיט אוים' 
שריפטען, אַ גרויסען מגןידוד אויף איין זייט, 


און א רוסישען אויפשריפֿט ,דאַ זדראַװסטװאױצט 

רעװאָלוציאַ" פון דער צװיטער זייט--- שטעהט 

אויפ'ן בּעלעמער און רעדט צו די ליעגענדע 
שאָטענס, 


: 


ש, אַש.---דער טויטער מענש 


משוגע'נע: 
אָ, װי דאָס קומט זיך צוזאַמענצולויפען פון אַלע פיער עקען 
וופלט. די װעלט איז אַ ראַטען-שטייג און עס האָט װער די 
שטייג בּיי איהרע פיער עקען אונטערגעצונדען און די ראַ. 

טען לויפען פון פּייער אַרױס--גאָט איז אין הימעל אַנטלאָי 

פען, פערהאַקט די טהירען איבּער זיך, ער האָט מורא, אַז 
עס זאָל צו איהם אויך נישט דערגרייכען. קראַנק איז די 
אַלטע וועלט, עס בּענקט דער חולה נאָכ'ץ טוֹיט. נאַראָנים 
האַלטען זי איין, משוגעים געהען פאָראויס. 

ר' נ ח מי ה 

א נידריגער, שװײגענדער איד קומט אַרײן, דערזעהט די משוגע'נע אוים"ן בּעי 


לעמער, קרעכצט: 
צו װאָס דערלעבּט. משוגעים וואוינען אין שוהל, נעהמט א פּאָר 
צוריסענע בּלעטליך פון טאַש אַרױיס. קיין סידור נישטאָ, גוט מען 


| געדענקט פון אויסווייניג נאָך עפּעס. ברומט פאַר זיך. 

ר' ח נן 

אַ הויכער איד מיט א לאַנגער בּאָרד און אַן אויסגעצויגען פּנים קומט אַרײן, דערי 

זעהט די משוגע'נע; 
נאָך דאָס געפעהלט. אַ שוהל איז נישט קיין אָרט פאַר 
משוגעים, טרײבּט זי פון שוהל אַרױס, אַלערהאַנד מענשען װאַל. 
גערן זיך היינט איבּער דער מדינה אַרום---שווער צו דער 
קענען, װער אַהײמישער, װער אַפּרעמדער. 

ר' גח מיה: 
װאָס איז דער חילוק, אַלע זענען היימישע, אַלע פרעמדע, 
ווייסט, וואו דו ועסט מאָרגען זיין ! 

ר' חנן: 
ניין, ניין, די שוהל איז נור פאַר היימישע, די שטאָדטיס 
בּעלייבּתִּים הױיבען אָן צוריקצוקומען פון דער פרעמדי -- 
זײערע הייזער זענען חרוב, ועלען זיי דערוייל וואוינען 


אין דער שוהל. צום ערשט בּעדאַרף מען איבּער די היימיי 
שע זאָרגען, דערנאָך קומען ערשט די פרעמדע -- צו די 
פרעמדע. װאָס האָבּען זי זיך אָנגעזעצט אויף אונז? מיט די 
אייגענע װאָלטען מיר זיך שוין אַ עצה געגעבּען, פערפליי 
צען זיי אונז װי אַים. יעדען טאָג קומען נייע אידען צוגע" 
הען---וואו זאָלען מיר זיך אַהינטהאָן ! 


רד נחמיה: 
עס איז קיין וואונדער, אַ וועלט איז חרוב געװאָרען, אַ שטורם 
האָט גאָט געשיקט און אויסגעריסען גאַנצע שטעדט, כּרכּים 
גאַנצע און זיי פערשפּרײט איבּער די גאַנצע מדינה -- מען 
ווייסט ניט, װער עס איז דאָ, װער עס איז דאָרט -- װער 
עס לעבּט אין װער עס איז טויט. | 


רי ח נן: | 
אַניענד מוז עס נעהמען, מיר דאַרפען מאַכען אַניעק צו די 
צרות, מיר מוזען אָנהױבּען לעבּען װי מענשען, אויפס נייע, 
גאָר אויפס נײע --- מיט געװאַלד מוזען מיר אָנהױבּען צו 
לעבּען. אַז נישט װעט עס קײנמאָל נישט אַנדערש זין 


עס קומען אַרײן א פּאָר בּעליבּתּים. זעהט, װאָס זיי האָבּען אויס 
דער שוהל געמאַכט--אַָהקדש, אַ משוגעים-אָרט! צום אַלעם 
ערשטען בּעדאַרף מען אַ הקדש אויפשטעלען פאַר אָרימע 
לייט, אַ גדר מוז מען ציהען צווישען פרעמדע און אייגענע, 
אַז נישט ועלען מיר קינמאָל צו גאָר נישט קומען; דער* 
נאָך דאַרף מען זיך שטעלען דעקען די שוהל--מיט'ס געװאַלד 
מוזען מיר אָנהױבּען צו לעבּען אויפס נייע -- אַז נישט 
װעט קיינמאָל גאָר נישט זיין. וי זאָגט איהר, רי בּרוך! 
ערשטער בּעל:בּית: 
צוליעבּ דעם בּעדאַרף מען טאַקע צומערשט אױיפבּויען די 
קהילה, און אַקהילהּ איז די שוהל. אַז מיר װעלען האָ. 
בּען אַשוהל, וועלען מיר האָבּען אַ קהילה. 
צווייטער בּעל-בּית: 
און איך מיין אַתּלמוד-תורה. צוסערשט בּעדאַרף מען דיני 
גען אַמלמד צוֹ די קינדערלעך. װאָס איז אַשטאָדט אֶהן 


תּורה ? אַז מיר װעלען האָבּען אַתּלמוד-תּורה, װעלען מיר 
האָבּען אַ שטאָדט. 
רי ג ח מיה: 
- און איך מיין גאָר אַ קליינעם בּיקור:חולים. עס קומען אַהײם 
די בּעלי-בּתִּים פון דער פרעמד. אַזױ פיעל קראַנקע אט 
פּערהאַן, רחמנא לצלן; איך מיין, אַז אַ בּיקור חולים. 


ר' ח נן 

מיט געבּייזער; 
און װאָס נאָך האָט זיך אייך פערגלוסט? אפשר בּאַלד אויך 
שוין אַ מושב:זקנים. מיט אידען איז שטענדיג אַזױ. מען 
האָט נאָך ניט קיין הקדש, נאָך נישט קיין דאַך אויף דער 
שוהל און איהם פערגלוסט זיך שׂוין אַ בּיקור-חולים. האַלט 
איין אַ בּיסעל דעם יצר-הרע אויף שפּעטער. 


רי נח מיה: 
איך האָבּ נור געמיינט, אַזױ פיעל קראַנקע, רחמנא לצלן.. 


רי' חנן: 
צום ערשט אַ הקדש. איך גיבּ אַװענדטיל פון מיין שטובּ. סי 
וי סיי איז זי חרוב --- די גוֹים האָבּען זי צושלעפּט, װען 
מיר זענען נישט געװוען -- רי בּרוך, וויפיעל גיט איהר! 
איהר זענט דאָך עפּעס געוואוינט צו געבּען. 


רי בּרוך+. 
קוקט איהם אָן: 
פון מיין צופיהרטע נחלה? 


רי חנן: 
געבּען פון װאָס מען האָט. מען דאַרף זיך לערנען לעבּען 
וי אַמאָל מיט געװאַלד, 


רי בּ ר וך 

קרעכצט : 1 
נעהמט אַראָבּ דעם דאַך פון מיין שטובּ און דעקט די 
שוהל. גלייכער מיין שטובּ שטעהט אָהן אַ דאַך, איידער 
די שוֹהל, 


ר" הגן: 
= מיר שוין פאַר דער שוהל אַ דאַך, און אַ װענדטיל 
פאַר'ן הקדש---ווער גוט נאָך ? רי חיים, װאָס שווייגט איהר ? 

ר' חיים: 
נעהמט אַרױס די פענסטער און טהיר פון מיין שטוֹבּ -- 
פאַר גנבה האָבּ איך נישט װאָס מורא צו האָבּען --און צום 
ווינטער איז נאָך אַזױ ווייט., 

זי" ח נ'ן 

מיט פרייך ; 
אידען, איהר זעהט, די שטאָדט װאַקסט. די שטאָדט װאַקסט, 
אָ-װואַ. 

ר' נח מיה: 
און איך מיין, אַז מיר דאַרפען װאַרטען מיט די שוהל אויף 
די בּעלי-בּתִּים, װאָס זענען אין דער פרעמד, בּיז זי וועלען 
צוריקקומען. עס איז נישט קײן רעכט, די מצוה אויסצו? 
כאַפּען פאַר זיך אַלײן, 

ז אנן; 
עס װעט פאַר זי אויך איבּערבּלײבּען 

איינער פון די פר עמ דע: 
איהר װאָלט זיך ליעבּער מיט אַמעריקאַ דורכגעשריבּען --- 
בּין איך אין לאַכמאַנאָוו געווען, האָבּען דאָרט אידען געקרי- 
גען פון אַמעריקאַ אַשלל מיט געלד אויף די זאַכען 

אַצווייטער אָרימאַן: 
דאָס איז גערעדט. װאָס בּויט איהר אַהקדש, אַ שוהל ? איהר 
שרײיבּט זיך אַדורך מיט אַמעריקאַ, װאָלט איהר שוין גע. 
האַט אֵהקדש, אַ שוהל---בּרויט װאָלט איהר געהאַט, אָט װאָס 
איהר װאָלט געהאַט. 

אַ הי'י מישעצר: 
איהר מעגט עס זאָגען נאָך אַמאָל, װען מיר װאָלטען נור 
געווען געוואוסט דעם װעג קיין אַמעריקאַ, װאָלטען מיר 
בּעדאַרפט זאָרגען, וען אַמעריקאַ װאָלט נור געװוען גע. 
וואוסט פון אונזערע צרות. די פרעמדע, דערהערענדיג דאָס װאָרט 
אַמעריקא, הױבּען זיך אויף און קומצן אַלע אַהער, 


אייניגע מיט אַמאָל: 


- = וער רעדט פון אַמעריקאַ ?---װאָס אַמעריקאַו 

איינער: 
מיין זון איז דאָרט, 

אַ צווייט ער 

שטעקט אויס אַ שטיקעל פּאַפּיער מיט אַדרעסען: 
מיין פעטער, מיין מאַמעס בּרודער, 

אַדריטער: : 
װאָס אַ פעטער, מיין אייגענער בּרודער! 

אַאידענצ: ‏ 
װאָס רעדט איהר 1 אַמעריקאַ---מיין מאַן, מײַן מאַן ! 

נאָך איינ ער: 
נעהמט דעם אַדרעס, איך בּעט אייך, נעהמט דעם אַדרעס--דאָ 
האָט איהר דעם אַדרעס. פון אַלע זײטען שטרעקען זיך אויס שטיק? 
לעך פּאַפּיער מיט אַדרעסען, 

רי חנן: 
שטילט אייך איין, מען האָט נאָך נישט געפונען דעם ועג 
קיין אַמעריקאַ. די אידען שטילען זיך איין, 

אַאידענע: 
אַזעלכע קלוגע אידען---פאַר אַלעמען זענען זי קלוג, אַ שוהל 
צו שאַפען, אהקדש---נור דעם וועג קיין אַמעריקאַ. 

ר' חנן: 
מיר זענען אָבּגעשניטען פון דער װעלט, מיר זיצען איינע 
אַלײין---מלחמות פון אַלע זייטען---אויף אַלע וועגען לויערט 
דער טויט. מיר ווייסען נישט, צו װעמען מיר געהערען, 
היינט צו איינעם, מאָרגען צו אַ צווייטען. מען קען דאָך צו 
גאָר נישט דערגיין, 

אַאידענע: 
און װאָס:זשע רעדט איהר פון אַמעריקאַ װידער! שוייגט 
שוין בּעסער שטיל. 

אַצווייטער: 
װאָס האָט איהר נאָך צו שיטען זאַלץ אויף די וואונדען. 


אַ היימיטספר איר 

אין בּענקשאַפֿט : 
אַך, אַמעריקאַ, אַמעריקאַ! װען איך קען נור מאַכען אַז, 
אַז דאָס שטיקעלע פּאַפּיער ער װײוס אױף אאורעס זאָל דער- 
געהען דאָרט אַהין, צו מיין בּרודערס זוהן, לײבּעש האָט 
מען איהם גערופען אין דער היים --- איך האָבּ איהם אויס? 
געבּאָרגט דעם ערשטען פינף און צװאַנציגער װען ער איז 
געפאָהרען קיין אַמעריקאַ--- ווען ער װייסט, אין װאָס פאַר 
אַלאַגע איך געפין זיך ! שאַ, אָדער גאָר צו מיין שװאָגער, 
מיין װײבּס בּרודער, אין בּרוקלין וואוינט ער, נעבּען ניוײ 
יאָרק, און געהייסען האָט ער פון דער היים חיים פּאַריק- 
מאַכער. אַך, גאָטעניו, טאַטעניו! װטן איך קען נור צו איהם 
איין בּריוועל אַראָבּשרײבּען, קויף איך דאָך אַלע אָבּ, אַזױ 
װי איהר שטעהט און געהט, אַזױ װי איהר זעהט מיך 
אַ לעבּעדיגען. 

אַצווייטער: 
זענען מיר מיט אַמעריקאַ אַ בּיסעלע מעהר קרובים, קעהרן 
מיר זיך מיט אַמעריקאַ שוין מעהר אָהן. אַ שועסטערן-זוהן, 
אַ שװאָגער. װאָס מיר שוועסטערן?זוהן, װאָס מיר שװאָגער, -- 
אַ אייגענעם זוהן אין אַמעריקאַ, פאַרשטאַנען! שטופּט איהם 
דעם אַדרעס אין פּנים ארײן. אָט האָסטו דעם אַדרעס. 

אַאידענע: 
נאַ, שוין זייער אַמעריקאַ איך האָבּ דאָרט אַ אייגענעם מאַן-- 
דעם טאַטען פון מיינע קינדער, און עס איז זייער אַמערײ 
קאַ. נישט געמאָזעלט און נישט געפּאָקט און עס איז 
זײיער אַמעריקאַ. 

ר' חנן: 
קריגט אייך נישט, קריגט אייך נישט, אַמעריקאַ װעט פאַר 
אייך אַלע סטייען, אַמעריקאַ איז גענוג גרויס. לאָז מען 
נור אויסגעפינען דעם וועג קיין אַמעריקאַ. 

אַאידענע: 
איך װאָלט נור געװאָלט וויסען איין זאַך : אָבּער זי קלעהי 
רען פון אונז! אָבּער זי האָבּען אונז אין זינען! 


אַצווייטער: 
װאָס איז פאַר אַ חילוק? אַז זײ קענען אונז נישט העלפֶען! 
רי' חנן: 
שאַ, אָט קומען אידען צוגעהען, אפשר וועלען מיר בּיי זי 
מעהר דערגעהען - -- עס קומען אַרײן אידען מיט פּעקליך אויף זי 
פלייצעס, ר' חנן קוקט זיך צו זײ צו, היימישע? שלום-עליכם, 
ערשטער פרעמדער: 
מיר געהען צוריק אין אונזער שטעדטיל. 
רי' ח נן: 
פון װאַנען קומט איהר צוגעהען ! 
עורשטער פר עמדער: 
מיר קומען פון יענער זייט --- וואו עס איז אַמאָל רוסלאַנד 
געווען. 
ה חנן: 
און װאָס איז דאָרט היינט ז 


ערשטער פרעמדער: | 
תּוהו ובוהו, אַזױ װי איידער גאָט האָט בּעשאַפען די ועלט. 


צווייטער פר עמ דער 
אַ הויכער יונגערמאַן : 
ניין, עס איז דאָרט מבּול-צייט. 
רי חנ ן: 
װאָס הייסט! 
ערשטער פר צמד ער: 
עס איז הפקר די װעלט, װער עס װיל, װער עס קען -- 
קומט און נעהמט. 


צווייטער פרע מדער: 
לת דין ולת דיין 

ה"יהגן 
גאָטיס שטראָף פאַר קינ'ס זין, פאַר אַזױ פיעל יאָהרען 
פערגאָסען בּלוט, פאַר לעסטערונג גאָט. לאַנג זאַמלען זיך 
די װאָלקענס, בּיז עס קראַכט דער שטורם אויס. 


רי ח נן: 
און מיט אחינו בּני ישראל װאָס הערט זיך דאָרט? דער חײני 
גערמאַן קרעכצט, 


אידען: 

װאָס? 
ערשטער פרעמדער: 

אידיש בּלוט פליסט אין די גאַסען טייכען וייז. 
דער יונגער מאַן: 

װי צו חורבּן ירושלים. --- 


ערשטער פרעמדער: 
מיט שװערד און פייער פאַרטיליגט דער שונא. ער עס 
אַנטרינט פון שװוערד, פאַלט אין פייער. 


דער יונגער מאַן: 
און װער עס אַנטרונט פון פייער -- פאַלט פון מגפות און 
עפּידעמיעס. --- 


ערשטער פרעמדער: 
אָפּגעמעקט ווערען מיר פון דר'ערד. אידען שרײען אויס. װעה 
צו אונז! װעה צו אונז! 


אַ איד 
צו ר' חנן: 
פאַר װאָס קומט עס אונז! װאָס שלאָגט ער אונז פאַר 
פרעמדע זינד, 
ר' חגן: 
מיר זעהען נור אונזער לײד, וויל עס טהוט אונז װעה 
אָבּער זעהט איהר נישט גאָט'ס האַנד דערין? מיר האָבּען 
דאָך געבּעטען דערויף טאָג און נאַכט, אַז בּעװייזען זאָל 
ער זיין גערעכטיגקייט, און מיט אַ פייערדיגע האַנד זאָל ער 
אָבּמעקען דעם ממשלת זדון פון דער װעלט. היינט אַז עס 
קומט, מיר זעהען דעם נס פאַר די אויגען--גאָט פערטיליגט 
אַ שטאַרקען און אַ מעכטיגען פיינד --- זענען מיר נישט צו. 
פרידען דערפון, װייל עס ריהרט אָן אונזער אייגען לײבּ. 


די איד ען: 

צו ר' נחמיה'ן מיט געבּייזער; 
ער שטראָפּט דעם גוי און טרעפט אונז. אויף אונז, איף 
אונז גיסט ער דאָך אויס זיין צאָרן און האַס. זעהט, זעהט, 
װאָס ער האָט געמאַכט אויס אונז! 

רי חנן: 
ווער זענען מיר דאָס אַזעלכע, װאָס צוליעבּ אונז זאָל ער 
זיין גערעכטיגקייט נישט בּעװייזען? און ווען אַפילו עס 
געהט איבּער אונזער לײבּ -- דאַרפען מיר צופריעדען זיין, 
אונז שטראָפט ער נור מיט דעם לײבּ, זיי פערטיליגט ער 
די נשמה. מעקט זי אָבּ פון דר'ערד. איהר פאַרשטעהט, 
איהר פערשטעהט? 

רי' נח מיה 

צו די פרעמדע! 
װאָס זאָגט מען דאָרט בּיי אייך ! װאָס איז דער מיין דער* 
פון ?---װאָס װעט דער סוף זיין? 

ערשטער פר עמדער: 
האָט איהר דען נישט געהערט דערפון? בּיידע פרעמדע קוקען 
זיך אָן, אַז דאָס אַלעס איז צוליעבּ אידענס וועגען, כּדי דער 
טערק זאָל צובּראָכען ווערען. 

ר חנן: 
איהר הערט !---איהר הערט! 

ר' נח מיה: 
פערצעהלט, אידען, פערצעהלט, מיר זיצען דאָ אָבּגעשני- 
טען פון דער וועלט, 

אַצווייטער: 
-אָהן אַ צייטונג, אָהן אַ גאַזעט---מיר ווייסען נישט. װאָס עס 
טהוט זיך אויף דער וועלט. 

רי חנן: 
קיינער קומט נישט צוגעהען--קיינער זאָגט נישט, וי לאַנג, 
און צו װאָס ?---און װאָס װעט זיין דער סוף דערפון? 

אידען: 
פערצעהלט, געדענקט אין גאָט, פערצעהלט, 


ד ער פרעמדער: 
אַז אין פּאַריז זיצען די ממלכות און טראַכטען פּלענער, 
און שרייבּען אַ זאַקאָן, אַז עס זאָל שוין מעהר קיין מלחמות 
נישט זיין אויף דער וועלט. : 

דער צווייטער: | 
און דאָס איז נאָך גאָר נישט, 

ר חנן: 
װאָס מיינט איהר, עס איז קיין גערעכטיגקײט נישט דאָ 
אויף דער װעלט! 

ד77רפרלספרר: 
ארץ-ישראל אַלץ אַבּאַלון פאַר אידען פּאַר אַלע יסורים 
װעט לעולם ועד צו די אידישע נאַציאָן אָפּגעגעבּען. 

די אידען ' 

שרייען אויס : 
װאָס? 


דער צווייטער פר עמדער: 
דער ענגלישער קעניג האָט עס היליג פּערשפּראָכען. 


דער יונג ערמאַן: 
דער ענגלישער איז גאָר נישט. דער אַמעריקאַנער, אָט װער, 
דער אַמעריקאַנער אַלײן האָט עס געגעבּען שװאַרץ אויף 
ווייס, 

די אידען: 
ווען װעט דאָס זיין! 

דער פרמד ער: 
אָט שוין. 

דער יונג ער מאַן: 
אידען פאָהרען שוין פון אָדעס האָבּען זיך אידען אױף 
קליינע שיפלעך געלאָזט איבּער'ן שװאַרצען ים. 

דער פר עמדער: 
בי אוּנז װאַרט מען נור, אַז מען זאָל די גרעניץ עפענען, 
דאָס גאַנצע מקום שטעהט בּרייט מיט האַק און פּאַק נור 
נאָך ארץ=ישראל צו געהען 


| דעריונגערמאַן: 


עס איז אַפאַקט, עס איז אַ פאַקטי 
אַ איד: 
פון װאַנען ווייסט איהר דאָס אַלעס? 
ד ער פר עמדער: 
ווייסט וי הייסט? עס קלינגט אַ וועלט. אין אַלע צייטונגען 
געשטאַנען. 
ד ער פרעמדער: 
מען װאַרט נור בּיז מען װעט די גרענעץ עפענען, אַמעריקאַ 
װעט נאָך אונז שיפען שיקען מיט אייגענע מאַטראָזען, װאָס 
רעדען לשון קודש, און אַזש קיין ארץ ישראל אַראָבּפיהרען 
אַ פרוי:; : 
און װאָס װעט זיין מיט שפּײז! 
אַ מוטער: 
און מיט מילך; 
אַאַלטער איד: 
און מיט רפואות פאַר קראַנקע! 
דעריונגער מאַן: 
פאַר אַלצדינג געזאָרגט, אָנגעטיכס און שפּייז שטעהען אונ* 
טער דער גרענעץ, װאַרטען נור, אַז מען זאָל קענען צו 
אונז דערגעהען. 
דער פר עמדער: 
און פאַר יעדען איינעם זיין הויז און זיין. פעלד אָנגעגרײט, 
פערד און כּלים. מיט אַלדינג, װאָס מען נויטיגט זיך דערין. 


דער יונגערמאַן: 


אַזױ אויף אַ קאָמערציעלען שטייגער---ווי אַמעריקאַ קען. 
אַהיימישער איד: 

גאָטעניו, גאָטעניו, װאָס דאַרף איך דען מעהר? אַ הױז צו 
וואוינען, אַ שטיקעל פעלד אויף תּבואה, אַ גערטענדיל 
אַ קליינס---אויף גרינס פאַר זומערצייט, אַ קוה---אויף מילך 
פאַר די קינדערליך, אַ פערד און וועגעלע, א פּאָר אָקסעליך 
און שעפעליך, װי אין די תּורה שטעהט. װאָס בּעדאַרף 
איך דען מעהר?--- | 


אַצווייט ע: 
און מיר אַליין ! 

פרעמד ער: 
עס מוז נאָך נעהמען אַ שטיקעל צייט, 

דער יונגערמאַן: 
בּיז אַלעס װעט אין אָרדענונג זיין, 

יי חוגן 

פיעל מיט פרײיד; 
עס איז דאָ אַ גאָט אויף דער ועלט--עס איז דאָ יושר, גע= 
רעכטיגקייט--ניין, ניין. לעבּען בּעדאַרף מען אָנהױבּען אויפס- 
נײע, מען מוז לעבּען און מיר וועלען לעבּען. פון אַלדעם 
שלעכטען װעט נעהמען אַ סוף. מיר מוזען פערגעסען, װאָס 
עס איז געווען, די טויטע זענען טויט:מיר קענען זי נישט 
צוריק לעבּעדיג מאַכען, אַזױ האָט גאָט געװאָלט -- און די 
לעבּעדיגע בּעדאַרפען לעצּען. צדק און יושר װעט צוריק 
איינגעפירט ווערען אויף דער ועלט, אויס כאַפּעניש, אויס 
בּהלה, מיינס װעט זיין מיינס און דיינס װעט זיין דיינסי 
די בּעליבּתּים וועלען צוריק קומען מיט גאָט'ס הילף--און 
מיר דאַרפען זיך נעהמען צוריק צום האַנדעל. מיף 
וועלען צוריק אויפבּויען אַ שטאָדט און ווען מיר וועלען זוכה 
זיין דערצו מיט גאָט'ס הילף, װעט מקוים װערען, װאָס 
די יודען פערצעהלען --- די ממלכות ועלען זיך פאַר אונז. 
אָננעהמען---מיר וועלען האָבּען א אייגען לאַנד, אַ אייגענע 
מלוכה. װאָס מיינט איהר, די װעלט איז שוין אונטערגע, 
גאַנגען? -- מיר דאַרפען נור אָנהױבּען צו לעבּען אױיפס: 
נייץ. 

ידי אידען: 
אָבּער װוי אַזױ ! װי אַזױז 

ר הגן: 
אָט װעל איך אייך ווייזען וי אַזױ: איך האָג איינאיינציגץ 
טאָכטער, איך האָבּ געהאַט פאַר איהר אַחתן, אַ פיינעם יונ. 
גען מאַן, איך האָג איהם געליעבּט װי אַ אייגען קינד, גי 
שטאָרבּען--װעל איך, אם ירצה השם, מיין טאָכטער הינט 


די אידען 

אַרום ; 
אַודאי אַזױ, אַודאי אַזױי} 

ר 18 

צו די אידען אַרום ; 
װאָס איך האָבּ שטענדיג געזאָגט, אַז עס איו דאָ עפּעס 
אַ טעם דערבּיי, אַ װועלט ווערט נישט משוגע פאַר גאָר נישט. 
מען נעהמט נישט און מען הרגעיט אויס אַ וועלט מיט מענשען 
און מען מאַכט אַתּל פון מדינות---עס מוז עפּעס זיין אַ מיין 
דערבּיי.אָט יעצט פערשטעהט איהר שוּין דעם טעם דערפון ? 

אַאידענע: 
איך האָבּ מורא צו רעדען, איך פערשטעה נישט, איהר זאָלט 
מיר לעבּען, איר זענט דאָך קלוגע ליט. פון איין זייט 
פערצעהלען זיי, אַז מען הרגעיט אויס אידען, אידיש בּלוט 
גיסט זיך אין די גאַסען, און פון די צווייטע זייט אַזעלכע 
ישועות טובות ונחמות. עס א דאָך משוגע צו װערען, 
איך בּין נור אַ נאַריש ווייבּ. 

ר הנן: 
דאָס איז דאָך טאַקע דער מיין דערפון. צום ערשט, איידער 
משיח װעט קומען, וועלען חבלי.משיח זיין, װעלען שלעכ. 
טע צייטען קומען איבּער דער װעלט, װעט יעדער נשמה 
ציטערן אין יעדען גוף, און אַדורכגעהען װי זאַמד דורך 
אַ זיפּ, 

ר' נחמיה 

שאָקעלט צו מיט'ן קאָפּ;} 
אַזױ װי אין די הייליגע ספרים שטעהט, 

די איד ען 

צו די פרעמדע} 
ווען װעט שוין דאָס זיין ! װען! װען! 

אַ צווייט ער: : 
מיר האָבּען דאָך שוין קיין כּוֹח נישט צו װאַרטען, 

אַ פרוי: 

20 אונזערע קינדער געהען דאָך אױס פאַר אונזערע אויגען. 


פאַר אַ כּלה מאַכען. איך נעהם ברוך לײבּיש'ס יונגעל. 
מענשען זאָגען, ער איז נאָך צו קליין, מען קען נישט װאַר* 
טען בּיז ער װעט גרויס װוערען- -עס איז בּהלה-צייט. און 
כאָטש מיר האָבּען אַלײן גאָרנישט, מיר בּיידע זענען גע* 
װאָרען אָרימע לייט, װעל איך זי אָבּגעבּען אַ שטיקעל פון 
מיין צופיהרטע נחלה, זאָלען זי לעבּען װי אַלע אידען לע* 
בּען אין דער יעצטיגער צייט. װײזט אױף ר' בּרוך לײביש'ס. 
און איך װעל זיך מתחייב זיין איהם צו געבּען, כּמה וכּמה 
זהובים נדן, װען גאָט װעט מיר העלפען, און לכּבוד אָט 
די צוויי אורחים, װאָס האָבּען אונז געבּראַכט די פרעהליכע 
בּשורות, וועלען מיר היינט נאָך מנחה---טאַקע תּנאים שריי* 
בּען. זאָל עס אַ אָנהױבּ זיין פון אַ נייע צייט. קיין לעקעך 
און בּראָנפן האָבּען מיר נישט, האָבּען מיר דערפאַר 
שענע בּכּבודיע לייט, אַ פולע שוֹהל מיט אידען אָהן עין' 


הרע. און אפשר, ווען מיר ועלען זיך אַלע צוזאַמענלעגען - 


װעט זיך געפינען אַ כּזית בּרויט אַ מוציא צו מאַכען. הע! 
טהייל פון די א יד ען: 


עס װעט אַ גוטער סימן זיין. 
רי נח מיה: 


די ערשטע תּנאים אין דער שוהל, 
אַאידענע: 
דעם מלאך:המות אָבּצושרעקען. 
די פרעמדע א ור חי ם: 
אַנײ לעבּען אָנצוהױבּען 
רי בּרוך-לייבּיש: 
איך בּין פערטיג, מיין סחורה איז גרייט, און איך מיין, עס 
איז אַ גלייכע זאַך אויך. נור פּלוצים אַזױ אומגערעכט! 
ר חנן: | 
איך האָבּ עס אייך שוין לענגס געװאָלט זאָגען--בּחינם אָבּ. 
שלעפּען די צייט. אויף מלבּושים איז נישטאָ װאָס צו װאַר. 
טען, מיר האָבּען דאָך סיי װי סיי נישט. און אויף קיין נדן 
אויך נישט, אַז איהר װילט, װעל איך זי פערשרייבּען מיין 
נחלה. אַזױ װי איך האָבּ אייך געזאָגט, כאָטש עס אי 


נישטאָ װאָס צו פערשרייבּען. טהיר און פענסטער האָבּען 

די גוים צושלעפּט, אַ ווענדטיל האָבּ איך פאַרן הקדש אַװעק: 
געשענקט --- אַזױ װי מיר אַלע לעבּען װעלען זיי אויך לע* 
בּען--בּיז גאָט װעט געבּען בּעסערע צייטען! 

רי ברוך-לייבּיש: 
אַז אייך איז ליעב --- איך אַזױ וי איך האָבּ אייך געזאָגט 
אפשר איז דאָס דער װעג. זאָל זיך מיט אונזערע קינדער 
אָנהױבּען אַבּעסער מזל פאַר אונז און פאַר אַלע אידען. 

ר' חנן: 
דאָס, װאָס איך מײן. 

רי נח מיה: 
עס איז אַניאַלטער אידישער מנהג, 

ר' חנן: 
איז מיר איינגעפאַלען, בּשעת די אידען האָבּען פֿערצעהלט 
פון די ישועות טובות, װאָס מען הערט אויף דער װעלט -- 
װעל איך נאָך מיין מעדעל געהען, און איהר, מחותּן, זעהט, 
אוב עס איז אַאיד דאָ, װאָס קען שרײבּען תּורהיכּתב, 
אפשר אַ סופר דאָ צווישען די פרעמדע אידען? 

איינער פון די אידען: 
און פאַר אַ כּזית זאָלט איהר זיך אויך נישט זאָרגען. עס 
געפינען זיך דאָ גענוג אידען, װאָס שלאָפען אויף זעק מיט 
געלד. 

צווייט ער: 
און אונזער פּאָדריאַטשיק דעריבּען האָט אַ פולען קעלער מיט 
קאַרטאָפּליס אָבּגעלעגט. און בּרויט בּיז אונטער דעם דאַך. ' 


.ער ש טע ר: 


און קיין סטראַזשניק איז נישטאָ, קיין פּריסטאַו. 

ר אנגן: 
װאָס טהוט זיך מיט אייך, אידען! שוין אויס בּהלה, אויס 
געװאַלד, ווען אַלעס איז הפקר געווען--וועלט ווערט צוריק 
וועלט, אין תּפיסה װעט איהר דערפאַר געהען. און איב. 
ריגענס, איך האָבּ נאָך פאַר מיין טאָכטער פאַר אַ מאָלצײט, 
צוגעבּען כאָטש מלחמה:צייט, נור אַ איד לעגט שטענדיג 
ש, אַש.--דער טויטער מענש (3) 


אָבּ פאַר אַזעלכע זאַכען. קניפּט זיך אױף א בּענדיל, װאָס ער 
טראָגט אויפ'ן האַרץ, נאַט אייך געלד, געהט אַרױס און קויפט 
בי דעם פּאָדריאַטשיק װאָס איהר װעט קריגען -- און זאָגט 
די װײיבּער, אַז זיי זאָלען אַ מאָלצײט אָנגרײטען פאַר אַלע 
אידען, אַלע וועלען מיר זיך משמח זיין. 
דיווייצצה. 
מיט פרייד: 
אין שוהל-הויף וועלען מיר אַ פייער מאַכען, אַלצדינג װעט 
זיין אָנגעגרײט, 


ר" חנן 


צום מהותּן : 
איהר פערשטעהט דאָך, ווען איהר מוטער װאָלט געלעבּט, 
װאָלט אַנדערש געווען. כאָטש עס איז אַזאַ שלעכטע צייט--- 
איהר פערשטעהט דאָך, אַַפאָטער קען זיך קיין עצה 
נישט געבּען. דורך דעם װעט איהר מוזען צוליבּ נעהמען-- 
די כּלה האָט קיין קליידער, קיין ציערונג; זי װעט קומען 


אַזױ װי זי שטעהט און געהט. 
ר בּרוך: 
איך פערשטעה, איך פערשטעה--אַזױי װי דער חתן. ר' חנן 
געהט אָבּ. א טייהל פון די פרויען געהען פאָרברײטען עסען. די אידען 
מאַכען אַלדינג גרייט צו די תּנאים, 
איינע פון די פרויען 
געהט צו צו די אַנדערע; 
וועה איז מיר, מען זאָגט דאָך אַז דער חתן לעבּט, 
די פרויען: | 
וועמענס חֶתן ! 
די ערשטע: 
רי חננ'ס טאָכטער'ס, 
צווייטע: 
ווייס װי הֵייסט! אָט איז דאָך אַהרון היטעלמאַכער'ס זוהן 
אַהײם געקומען און האָט אַלײן פערצעהלט, אַז זי זענען 
געשטאָרבּען אין קריג צװאַמען מיט פּעסע אייטעל'ס מאַה 


ער אַלײן האָט זיי געהאָלפען בּאַגראָבּען אויפ'ץ אַ אידישען 
גוטען-אָרט אין אַ פּויליש שטעדטיל. | 

ער שטער: 
און נחום-לייבּיש האָט פערצעהלט, אַז מען האָט איהם גל. 
זעהען אין אַ רוסישע שטאָדט, ער האַנדעלט דאָרט מיט טהע. 

צווייטער: ישש 
און אָט איז ר' חיים געקומען צו געהען, האָט ער פערצעהלט, 
אַז פיעלע פון אונזערע לײט האָט דער דייטש פאַנגען געי 
נומען און זיי זענען אין דײטשלאַנד, | 

אַ דריטע 

וועלכע איז שוין צוגעקומען מיט נאָך פרויען צום רעדיל. 
ניין, זענען שוין פון דייטשלאַנד אויך אַװעק. עס האָט איהם 
װער געזעהען מיט מיין מאַן, מען זאָגט אין האָלאַנד, צי 
װאו, מען האַלט איהם דאָרט געפאַנגען, װײל ער האָט די 
גרענעץ געגנבעט. 

פצרט9: 
מילא, ער איז דאָך נור אַ חתן געווען. װאָס טהון אַנדערע 
װײבּער, װאָס האָבּען קינדער, און ווייסען נישט אָבּער 
זייער מאַנען לעבּען אָדער זענען טוט. װײוס אױף א פרוי, 
די פרוי הױיבּט אָן צו װיינען. 

ערשטע 

טרײיסט זי; 

איהר זאָלט נישט גלױבּען, אַז איערער איז געשטאָרבּען 
אין איינעם מיט ר' חנניס חתן. ער איז מיט מיינעם טיעף 
אין רוסיי. זיי זענען רייך געװאָרען. פיהרען האַנדעל מיט 
צוקער. אַ מאַן, װאָס איז געקומען פון דאָרט, האָט אַלײן 
פערצעהלט. 

װי צווייט9: 
יאָ, יאָ, פיעל זענען רייך געװאָרען,. קענען זיך נור נישט 
איבּערשרייבּען מיט אונז. | 

נאָך אַ פרוי 

קומט צו, זאָגט צו די וורײנענדיגע פרוי : 
איהר זאָלט זי נישט גלױבּען, װאָס זי פערצעהלען. עס 


י איז אַ ליגענד. בּערּיל-חיים האָט אַלײן געזאָגט, אַז ער איז 
טױט. געהאָלפען זײ בּעגראָבּען אין אַ פּויליש שטעדטיל. 
איהר זענט אַ אַלמנה. 

די אַלמנה: 
הערט אויף, הערט אויף, מען קען דאָך משוגע װערען. ער 
איז טױט, ער איז לעבּעדיג, עס איז מיר אַלעס אינס. 
װײײנט, 

ערשטע: 
אַך, גליקליך זענען די װײיבּער, װאָס האָבּען זייערע מענער 
אין אַמעריקאַ. 

די צווייטע: 
נאַר איינער, זי זענען גאָר נישט אַזױ זיכער מיט זײ, 
רוימט איין: מען זאָגט, אַז די אַלע מענער, װאָס האָבּען וויי= 
בּער אין דער היים, האָבּען דאָרטן חתונה געהאַט, וואוינען זיך 
אין שענע מויערן, האָבּען קינדערליך מיט זייערע פרויען. 
פיעל יאָהרען האָבּען זי קיין װוײבּ נישט געהאַט, האָבּען 
זי די אַמעריקאַנער רבּנים גטין געגעבּען--אַזאַ זאַקאָן אין 

- = אַמעריקאַ. 

אַווייבּצֶל 

װאָס האָט א מאַן אין אַמעריקאַ. 
עס איז אַ ליגענד, אַ ליגענד. אונזערע מענער װאַרטען 
אויף אונז. 

אַצווייטע: : 
שרייבּט דאָך מיין מאַן, איך זאָל איהם מיין בּילד שיקען. 
נעהמט אַרױס אַ בּריעף. 

ערשטע 

רייצט זיך מיט זי ; 
אָודאי אַזױ, יענע לעבּען זיך װי די פּריצים, רייך געװאָרען 
אין וואױלטאָג און פערגעניגען -- וועלען זײ זיך אַזעלכע 
װייבּער צוריקנעהמען? 

אינע פון די פ רויען: 
גאָט מיינער, װאָס רעדען זײ! הערט אוֹיף, הערט אױף, 
מען קען דאָך משוגע װערעַן, די װײבער צוגעהען זיך סודענ'ריג 


זיך. עס קומט אַרײן ר' חנן מיט דינה'ן. דאָס מעדעל פון אַ יאָהר אַכט* 
צעהן?*ניינצעהן, אָרים אָבּער ריין אָנגעטהאָן, טראָגט אָבּגעטראָגעגע, 
אָבּער אַמאָל זעהט זיך אויס נגידשע קליידער. זי איז בּאָרפוס, 


רי חנן: 
פְאַךְ װאָס ווילסט דו נישט דעם שלדוך! דער שידוך געפעלט 
דִיר נישט? 

דינ ה: 
ניין, איך מיין, ער לעבּט. 

רי חנן: 
װער! 

דינ ה: 
יוסף, 

רי חגן: | | 

דיין ערשטער חתן -- װאָס רעדסט דו? האָט דאָך בּעריל 
איהם אַלײן געזעהען בּעגראָבּען. בּעריל איז דאָך געווען 
דערבּיי--אין איינעם מיט פּעסעס מאַן, אי ער דאָך געַ. 
פאַלען אין קריג, 

דינה: 
ניין, טאַטע, ניין. 

ר' חנן: 
בּעריל האָט דאָך געדיענט מיט איהם אין איין פּולק, די 
גאַנצע צייט געווען צוזאַמען. האָט דאָך דער רב אַלײן גובה 
עדות געווען. 

דיג ה: 
ניין, טאַטע, ניין, ער לעבּט, 


ר הנן: 


פון װאַנען ווייסט דו? 

דיג ה: 
ער קומט דאָך מיר אַלע נאַכט צו חלום. שטעהט בּיי מנר, 
אַזאַ הויכער, און אױסגעדאַרטער, און בּעט זיך בּיי מלף 
מיט אַזאַ בּעטענדיק שטים, װי ער װאָלט געװיינְט, אַז איך 
זאָל װאַרטען אויף איהם--ער װעט קומען נאָך מיר צו געהען. 


ר' חגן: 
יע לעבּעדיגע קומען נישט צו חלום. קומען צו 
געהען אויף דער װאָהר. אין חלום קומען נור טויטע צו 
געהען. אין טהיר בּעװײזט זיך פּלוצים א הויכער יונגערמאַן, אַנּגעטהאָן 
אין אַ זעלנערישען מאַנטעל, ער איז זײיער דאַר און אויסגעצויגען, האַלט 
אַ ליידינ זעקעל אויף די פּלײצעס, און געהט מיט א שטעקעל מיט זעהר 


לאַנגזאַמע טריט. די פרויען בײ די טהיר, װעלכע בעמערקען איהם 


צום ערשט, קוקען איהם נאָך. 


ערשטע: 
ווער איז דאָס! 


אַ איד: 
איך האָבּ איהם ערשט געזעהען אַרײנגעהען. 


אַ דריטעַ: 
גיבּ נור אַ קוק, װי שטיל ער געהט. אַזױ װי אַ שאָטען - 


ערש טע: 
עס איז פון שװאַכקײט. 


ערשטע: 


מיר דאַכט זיך, ער איז בּעקאַנט. איך האָבּ מורא פאַר 
די רעד. : 


דריצווייסע. 
װאָס מיינט איהר ! 


י ער שט9: 
קוקט איהם אָן--מיר דאַכט זיך.. 
צווייטע 


האַלבּ אויסשר"ענדיג: 
גאָט מיינער, װאָס זעה איך! 


אַדריטע: 
איהר ערקענט איהם נישט? קוקט זיך גוט אין. 


דיווייבּער 


הױיבּען אָן פּלוצים צו ש-ײען: 
רי חנן, ר' חנן, רי חגן! 

רי ח נ ן 

פון דערװײטענס : | 
װאָס איז ? ווער רופט מיך? ר' חנן קומט אָן דעם בלײכען יונגען מאַן 
א גענען, שטעלט זיך אָבּ אַ װײלע, ציטערט און קוקט, פון דערװוייטענס דער 
הערט זיך דינה'ס געשרײען יוסף! יוסף! זי װיל צולויפען צו איהם, 
האלט זיך א בּיסעל אינסטינקטיוו אליין איין, דער פאָטער האַלט זי צוריק 
װי מיט די האַנד, 

יוסף: 

הױבּט אױיף די אויגען. האַלט זײַן האַנד, װי ער װאָלט שלוםיעליכם געֹ* 

װאָלט געבען. : 

ר' ח נן 

האַלט זיך צוריק פון איהם צו געבּען די האַנד: 
ווייסט, מען האָט דאָך געזאָגט. 

נוסף | 

מיט אַ שװאַכער שטימע : 
װאָס האָט מען געזאָגט ? 

רי ח נן: 
אַז דו בּיסט, חלילה, טויט. געשטאָרבּען אין קריג 

די אל מנה 

מיט ציכער; 
אין איינעם מיט מיין מאַן געפאַלען. 

יו סף 

מיט אַ פרעמדען שמייכעל : ׂ 
און אַז מען אין געשטאָרבּען, איז מען דען שוין טױט1 
אַלע קוקען זיך אָן פערפרעמדעט, 

ר' חנן: | 
איך פערשטעה דיך נישט, װאָס דון מיינסט 

רי נח מיה: ו 
װאָס איז דאָ נישט דאָ צו פערשטעהען! און מיר זענען 
נישט געשטאָרבּען ז דערמאָנט זיך, וויפיעל מאָל האָבּען מיר 
געזעהען דעם טויט פאַר די אויגען. און דאָך זענען מיר 
נישט טױט 


יו סף 
שאָקעלט צו מיטן קאָפּ, 
דער צולם: 
אַודאִי אַזױ, אַודאי אָזֹר. 


פֿאָרהצנג פאַלט. 


צווייטער אַקט: 


א גרויסע שטובּ, טהיר און פענסטער זענען 

אַרױסגענומען. אַ האַלבּ-אײינגעפאַלענער אויװען: 

אויף אַ שעניק אין א װינקעל ליעגט א קראנקע 
אַלטע פרוי. געבּען איהר זיצט דִינָה. 

דינה: 
איך האָבּ אייך שטענדיק געזאָגט, מחותּינטע, אַז ער לעבּט. 
דאָס האַרץ האָט מיר געזאָגט, און איהר האָט מיר נישט געַי 
װאָלט גלויבּען. . 

די מוט ער: | : 
וואו איז ער ? וואו איז ער שין? 

דינ ה: 
אָט קומט ער שוין מיטי'ן טאַטען, איך בּין אייך געקומען 
אָנזאָגן. נאָר שרעקט איך נישט איבּער. ער זעהט אס 
אַזױי שלעכט. אין די אָפענע טהיר קומט אַרײן יוסף, ר" חנן, ר" 
נחמיה, נאָך מענער, פרויען און קינדער, װאָס האָבּען זײ בּעגלײט. 

די מוּטער | 

(דערזעהט איהם פון דערװוייטענס, שטרעקט אויס צו איהם די הענד): 
מיין קינד, מיין קינד, דו בּיסט געקומען אין דער ריכטיי 
קער צייט, (יוסף געהט צו צו דער מוטער זעהר לאַנגואַם) 

די פוטצר': 
פלינקער, מיין קינד, קום, פאַר װאָס געהסט דו אַזױ פֹּאַי 
מעליך, מיין קינד, ער קומט אָן צו איהר, זי קלאַמערט זיך אַרום 
איהם מיט די קרונקע הענד. איך האָבּ דאָך דיך שוין בּעוויינט, 
און יעצט שטעהסט פאַר מיר אַ לעבּעדיגער. גאָט, גאָט, 
װי דאַנק איך דיר, איידער איך מאַך צו מיינע אױיגן! ױ 
קלאַמערט זיך אַרום איהם, יוסף בּלײבּט קאַלט צוריקגעהאַלטען, דו 
בּיסט געקומען, און איך געה אַהין. זי בּעהאלט איהר פּנים אין 
איהם. יוסף שװײגט. װאָס שווייגסטו, מיין קינד! װאָס רעדסט 
דו נישט צו מיר? יוסף שװײגט, 

די מוטער: 
רעד צו מיר, יוסף, איך וויל דיין קּול הערען, װאָס שווייגסי 
טו, װאָס! 


יוסף 

מיט א ליײיכטע נידריגע שטימע ; 
װאָס זאָל איך דיר זאָגען, מוטער?ז 

די מוט ער: 
דאָס בּיסטו יוסף, מיין קינד! 

יו ס =. 
דאָס בּין איך, מאַמע, 

מוטער: 
מיינע אויגען זענען טונקעל, איך זעה איהם נִישְט. זאָג 
מיר, דינה, װאָס האָט זיך געענדערט אין איהם? װוי זעט ער 
אויס ז 

דינה 

קוקט איהּם אָן: 
אַזױ װי עֶר האָט אויסגעזעהן, נור אָבּגעצערט אַ בּיסעל. 

מוטצער: 
עפּעס װאָס האָט זיך געענדערט אין איהם. איך ווייס נישט 
װאָס טאַפּט איהם אַן. דיין לײבּ אין אַנדערש. דיין קול איז 
יאַנדערש. זאָגט מיר, גוטע מענטשן, װאָס האָבּען זי געמאַכט 
מיט איהם ? איך האָבּ מורא פאַר דיר, מיין קינד, 

יוסף 

מיט אַ שמייכעל : 
װאָס האָסט דו מורא פאַר מיר, מאַמע? 

מוטער: 
עפּעס װאָס האָט זיך געענדערט אין דְיִר, איך װוײיס נישט 
װאָס. א אידענץ צו דער אַנדעָרע, װאָס שטעהט בּיי דער טהיר, 
אָמאַמעס אַ האַרץ פיהלט. עפּעס זעהט ער אױס יאָ וי 
לעבּעדיג, און עפּעס נישט. א איד װײזט מיט'ן האַנד אויפ'ן שטערן, 
(מיײינענדיג, אז ער איז געריהרט עפּעס., 

ר נחמיה: 
װאָס טהוט מֿען דאָרט מיט זיי, װאָס זי קומען אַזױ אַהײם, 
איינער אַזױ, און דער אַנדערער אַזױ? 

אַפרעמדער איד: 
אָט אַזױ קומען זי אַהײם. בּיי אונז איז אויך איינער אַהײם 


געקומען, געדענקט ער בּלויז דעם װעג אין שטובּ אַרײן, 
געבּליבּען זיצען אָט אַזױ, 

שצווייטער: 
גוט, װאָס זיי פערגעסען. בּיי אונז איז איינער אַהײם געי 
קומען, קען ער נישט פערגעסען, שרייט ער, אַ גאַנצען טאָג, 
אַ גאַנצע נאַכט, פּלוצלינג הױיבּט ער אָן צו שרייען. 

ר הנן; 
הערט שוין אויף. װער עס קומט אַהײם געזונד, און װער 
עס קומט אַהײם קראַנק. דערפאַר איז עס דאָך מלחמה, 
געהט צו צו יוספֿץ, נעהמענדיג איהם אַװֹעק סון די מוטער, זאָגט ער 
צו איהר. ער איז מיעד, קומט פון אַ לאַנגען װעג, און הונ. 
גריג דערצוֹ. צו זינהץ. געה צו אַ שכן אַרײן זעה, אױבּ 
דו קענסט עפּעס קריגען. ער מוז נישט פיהלען גוט, 

יוסף: 

איך בּין נישט הונגריג. און איך פיהל גוט, 

ר הגן: 
וי לאַנג איז שוין װי דו האָסט נישט געגעסען! 

יוסף: 
אין דעם לאַנד, פון װאַנען איך קום, הונגערט מען נישט 
אַזױ, 

רי חנ ן: | 
פון דעם לאַנד, פון װאַנען דו קומסט 1 --- וואו בּיסט דאָס 
געווען די גאַנצע צייט? 

יוסף: 
איך בּין געװען אין אַנאַנדער לאַנד, װאָס ליעגט אויף דער 
צווייטער זייט, 

רי חנן: 
ווייט פון דאַנען ! 

יוסף: 
ניין, נישט ווייט, אָט בּאַלד הינטערין שטעדטיל, בּיים װעל. 
דיל נאָכן בּערגיל. אויף יענער זייט גרענעץ. 


ה הגן) 
פּאַרװאונדערנדיק זיך } 


איז אַ גרענעץ ?--- קיינמאָל נישט געהערט דערפון, אַז אוג. ‏ 


זער שטעדטיל ליעגט בּיי אַ גרענעץ. 

ר נחמיה: 
װאָס איז זיך דאָ צו וואונדערן, מען האָט גענומען אַ וועלט 
און זי צוטהיילט, צושניטען אויף קליינע שטיקליך, יעדען 
איינעם אַ שטיקעל איינגעטהיילט. וואוֹ דו געהסט, וואו דו 
שטעהסט, האָסטו אַ גרענעץ היינט, 

אַצווייטער: 


און מיר זיצען אָבּגעשניטען. מיר ווייסען דען, װאָס טהוט 
זיך אויף דער װעלט? 


אי יש 
איז שוין דאָרט הייסט עס אַ נ'אַנדערע מדינה. 
יוסף: 
יאָ, גאָר אַנ'אַנדער לאַנד, 


אַ איד: 
מיט אַ גאַנץ אַנדערן זאַקאָן, הע! 
אַ עגונה: 
האָט איהר אפשר דאָרט מיין מאַן בּאַגעגענט? מען רופט 
איהם בּרוך, און האָט אַ פלעק בּיים רעכטן אויג, האָט גע. 
האַנדעלט מיט פלאַקס, מען זאָגט, ער איז נתעשר געװאָרען. 
יוסף: | : 
גיין, אַזעלכען נישט בּאַגעגענט, 
די אַלמנה: 
אָבּער מיינעם! ער איז דאָך מיט אייך צאַמען אין מלחמה 
געווען. מען האָט דאָך געזאָגט, אַז איהר זענט בּיידע, חלילה, 
גע'הרגעט געװאָרען--וואו האָט איהר איהם געלאָזט } 
יוסף 
װײזס מיט די האַנד:; 
אין יענעם לאַנד דאָרט. 


די אל מג ה 
שרייט אױס / 
ער לעבּטוּ 
יוסף:; | | 
איך האָבּ צו אייך אַ גרוס. ער האָט עפּעס מיטבּעפויהלען. 


ר די אל מנ ה: 


אָבּער ער לעבּט? 
יוסף: 
ער איז געפאַנגען. 
די אל מג ה 
לאָזט אֵיהם ניט רעדען: 
פאַר װאָס איז ער נישט געקומען מיט אייך צו געהען 
יוסף: | 
די גרענעץ איז פאַרשפּאַרט, 
אַצווייטע איד ענע 
צו דער אַלמנה: . 
זאָלסט איהם נישט גלױבּען, בּרכה, דו בּיסט אַ אלמנה. דיין 
מאַן איז טויט, 


אַ צווייט ער איד 


- צו יוספן ; 


און מיין זוהן 1 ער איז דאָך מיט דיר אין איין פּולק געװוען! 
נאָך איינע ר: 
און מיינער! 
רי חנן: 
לאָזט יאָבּ אַ מינוט. צו יוספ'ן מיט אונצוטרויען; און דו, װײ 
אַזױי בּיסט דו אַהים געקומען! 
יוסף: | | 
איך האָבּ די גרענעץ גע'גנב'עט. 
ר חגן: | : 
און פאַר װאָס האָסט דו נישט געלאָזט הערען פון דיר דורך 
דער גאַנצער צייט, אױבּ דו לעבּסט! קיין גרוֹס גישט מיט. 
געשיקט, קיין, װאָרט, גאָר נישט! 


יוסף: 
איך האָבּ נישט געהאַט קיין געלעגענהייט. 
דער פרעמדער: : 
עס געהט קיין פּאָסט נישט? 
אַ צווייטע ר: : 
די גרענעצען זענען פֿערשפּאַרט אין אַלע לענדער. װי 
אַזױ האָט ער געזאָלט צו וויסען געבּען? 
ר' גח מיה: 
װאָס הערט מען דאָרט אין יענע מקומות 1 מיט װעמען 
פיהרט מען דאָרט מלחמה, מיט'ן רוס, צי מיט'ן דייטש!? 
יוסף: 


ניין, דאָרט אויף יענעי זייט האָט מען שוין שלום געמאַכט. 
די אידען 


רופען אויס : 
איהר הערט, מען האָט שוין שלום געמאַכט! 
ר' גח מיה: 
װאָס, מען שלאָגט זיך שוין נישט! װי הײסט, וי קען 


דאָס זיין ? 
יוס ף: 

דאָרט איז שוין שטיל. 
אַלע 

שוין שטיל, 
אַצווייטער איד: 

און װאָס הערט מען דאָרט מכּוח בּרויט! 
יוסף: 

אין דעם נויטיגט מען זיך נישט אַזֹי, 
אאירצנפו ( : 

װאָס, מען קריגט בּיי אייך יעדען טאָג בּרויטו 
אַ צווייט ע: 

װאָס, מען הונגערט נישט אין יענעם לאַנד? 
אַ איד 
צום אַנדערן: 

װאָס רעדט ער 


רי נח מיה: 
וי הייסט ? װאָס, מען קריגט דאָרט גענוג בּרויט! 
יוסף: 
אין דעם נויטיגט מען זלך נישט אַז. 
אַ איד: 
וי הײסט? 
ג ח מיה: 
איהר הערט דאָך, אַז מען נויטיגט זיך נישט אין דעריין-- 
מוז עס דאָך זיין. 
אַפרוי: 
און מילן פאַר קינדערליך 1 
אַיונגצל'! 
און בּולקעליך מיט בּוימאייל קריגט מען שוין דאָרט, אַזױ 
וי פאַר דער מלחמה? און סטוניקס מיט יאַגדעס אויסגעפיהלט. 
אַצווייטער יונג על 
שטופּט איהם אַװעק: 
און קעז-קיכלעך מיס פּוטער, און לעקעך מיט געפיהלעכץ, 
װי די מאַמע האָט אַמאָל געטהיילט שמחת:תּורה--קריגט מען 
שוין אויך דאָרט, 
אַ איד אַ סוחר 
שטופּט. אַװעק די יונגליך : 
װאָס טויג מיר בּרויט, מיט פּרנסה װאָס הערט מען! האָט 
מען דאָרט פּרנסה בּיי אייך ? 
יןוסף: 
וועגען דעם זאָרגט מען זיך נישט אַזױי 
ר' נח מיה: 7 
וי הייסטו 
יוסף: 
עדער איינער האָט, װאָס ער נויטיגט. דערן 
די אידען: 
איהר הערט, יעדער איינער האָט, װאָס ער נויטיגט זיך דערין. 
אַיצווייטער איד: 
װאָס בּעדאַרף מען דען מיין ! 


ש, אֵַש. --דער טויטער מענש (4) 


אַאידענע: 
און מיר זיצען דאָ, אין געהאַקטע ואונדען, אין ווייסען 
נישט, אַז עס אין דאָ אַזאַ לאַנד אויף דער װעלט. 
אַצווייטע ר: 
און דו הערסט, נישט ווייט, אונטער אונזער שטעדטיל, 
אַ איד 


ש טופּט זיך צו יוספ'ן: 


איך בּעט אייך זעהר, איז עסווייט דאָרט ַרײן צו געהען, 
אין יענעם לאַנד אַרײן; 
יו סף: 
וי אַמאָל, איינעם נעהמט עס לאַנג, און איינעט נאָהנט, 
ר' נח מיה: 
וי הייסט } 
יוסף: 
עס װענדעט זיך, װעלכען װעג מען קלױבּט אויס. 
אַאיך: 
הייסט איז פערהאַן אַ לאַנגער וועג און אַ קורצער, 
יוסף: 
אַזױ װי איהר זאָגט, 
אַ איד: 
װאָס זיצען מיר דאָ און װאַרטען אויס אויפי'ן טױט! 
אַצווייטע: 
מיר װאָלטען זיך אַלע צונויפגענומען און געגאַנגען אַתין. 
אַאידענע: 
אַזעלכע קלוגע אידען זיצען אַזױ נאָהנט און ווייסען נישט, 
אַז די ישועה איז אונטער דער טהיר, 
ר הגן 
צו יוספ'ן: 
און פאַר װאָס זעהסט דו אויס אַזוױ שװאַך, דאַר און איינ. 
געשרומפּען, קוֹים װאָס דו האַלסט דיך אויף די פיס? 
יוסף: ו 
עס איז פון בּענקשאַפט נאָך אייך, מען איז אױף יענער 
זיט און בּענקט נאָך אייך, 


די אלמנה: 

אַודאי אַזױ, עס קען דען איינגעהען עפּעס, אַז מען ווייסט, 
- אַז אייגענע פּלאָגען זיך אַזױ, 

אַאיד: 
זאָגט מיר, איך בּעט אייך, װוי אַזױ פיהרט דער וועג אַהין? 

ר װנן: 
נו, לאָזט איהם צו רוה, איהר זעהט דאָך, ער איז מיעד, 
לאָזט איהם מיט די מוטער זיין אַליין. קוקט אױף דינה'ן, צו 
יוספ'ץ. גלויבּט צו גאָט, בּיסט געקומען אַהײם. אַבּי מען 
האָט געמיינט. בּרוך מחיה מתים, קוקט אױף דינה'ץ. חתןכּלה 
האָבּען זיך נישט געזעהען אַזױי לאַנג, האָבּען זיך אַודאי װאָס 
צו זאָגען--קומט, אידען, לאָזט זיי אַליין, ר' חנן נעהמט די אידען? 
װײבּער און קינדער, פיהרט זײ פון די שטובּ, זי רעדען צװישען זיך' 
יוסף, דינה אַלײן, די מוטער שלאָפט אין װינקעל, 

דינה: 

נעמט אָן יוספ'ן בּיי ‏ דער האַנד ; 
טייערער יוסף, וואו בּיסט דו געווען אַזױ לאַנג! 

יוסף: | 
איך בּין געווען אַזױ נאָהנט בּיי דיר, איך האָבּ אָבּער נישט 
געקענט קומען צו געהען. 


ד ינה: 


איך האָבּ אַזױ געבּענקט נאָך דיר, 
יוסף: 
איך האָבּ עס געוואוסט, 
דיגנה : 
מיט אַ שמייכעל : 
פון װאַנען האָסט דו עס געוואוסט, יוסףוּ 
יוסף: 
איך האָבּ געהערט פון יענער זייט, ואו דוֹ בּענקסט נאָך 
מיר. יעדען דיין קרעכץ און יעדען דיין טיעפן אויס" 
געשריי, בּיינאַכט אויף דיין געלעגער האָבּ איך געהערט. 
איך האָבּ' געהערט, װי. דו רופסט מיך, און כיהאָבּ דיר נישט 
געקענט ענטפערן. איך האָבּ געװאָלט, נאָר נישט געקאָנט. 


דינה 

פערוואונדערט; 
וי אַוױי האָסט דו געהערט 1 בּיסט דאָך געווען אַזױ וויט. 

יוסף: | 
אין יענעם לאַנד, אויף יענער זייט, הערען אַלע זֹעֹהר ווייט, 
עס טראָגט אַהין דער װינד אַלע קולות פון אייך. דורכ* 
זיכטיג איז די לופט און מיר קענען פון בּערגיל אַראָבּ 
זעהען אייך. 

דינה: 
פאַר װאָס האָסט דו נישט צו וויסען געגעבּען פון דיר 

יוסף: | 
צום ערשט זענט איהר אַלע געווען אַזױ ווייט. איך האָבּ וע: 
מיינט, אַז איך װעל שוין קיין מאָל צו אייך נישט דער= 
געהען, אז שטענדיג װעט איהר בּלײבּען דאָ, און איך 
דאָרט--נאָר װאָס אַמאָל זענט איהר געקומען נעהנטער צו 
אונז צו געהען. און די מאַמען, און דיך האָבּ איך גע= 
זעהען אַזױ נאָהנט. איך האָבּ גערופן צו דיר, גערעדט צו 
דיר, און מיר האָט זיך געדאַכט, אַז דו האָסט געהערס 
מיין שטים, 

דינ ה 

שמייכעלט : 
וי אַזױ, מיר זענען דאָך געשטאַנען אויף איין אָרט! 

*וסף: ו | 

עס דאַכט זיך דיר נור אַזױ, אַלע, װאָס פאָהרן געשווינד, 
מיינען, אַו זיי שטעהען אויף איין אָרט. 

דיגה: : 
איך ווייס נישט, װאָס דו מיינסט} 

פוס ף: 
אין דער שטיל אונטער אונז פאָהוען מיר ערגעץ וואו גע. 
שווינד. מיר זעהען נישט און ווייסען נישט דערפון. דאָרט 
אויף יענער זייט, אין יענעם לאַנד, אַז מען קוקט צו אייך, 
זעהט מען, אַזױ וי איהר וואָלט צו פייערדיקע פערד גע: 

ווען אײנגעשפּאַנט, 
נעהנטער צו אונז.. 
דינה 
לאכט: . 
דו מאַכסט שפּאַס, טייערער יוסף! 
יוסף: 
האָסט דו נישט געפיהלט, װוי דו נעהנטערסט זיך צו מיר, 
דיג ה: 
טאַקע אַזױ, אָפט מאָל האָט זיך מיר געדאַכט, אַז דוֹ 
שטעהסט אונטער אונזער טהיר, אַז דו קלאַפּסט דורך דעם 
לאָדען אַרײן, אָבּער דו האָסט די טהיר אויפגעמאַכט און 
בּיסט אין שטובּ אַרײנגעקומען און קיינער האָט דיך נישט 
געזעהען, אַחוץ איך, און טהיילמאָל בּיסט דו געקומען בּיי= 
נאַכט צו געהען, און בּיסט געשטאַנען בּיי מיין בּעט און 
עפּעס גערעדט צו מיר, טהײלמאָל האָבּ איך דיך געהערט 
רעדען אין מיר. דיין שטימע האָבּ איך געהערט- און דיך 
האָבּ איך נישט געזעהען. 


און איהר נעהנטערט זיך געשְׁװיגד 


וֹ יוסף: 


דאָס האָבּ איך דיך גערופען, דאָרט פון יענער זייט, איך 
האָבּ גערעדט צו דיר, און איך האָבּ נישט געװאוסט, 
אויבּ דו הערסט מיך יאָ צי ניין. 
דיג ה: | 
/און דאָ האָבּען אַלע געזאָגט, אַז דו בּיסט שוין טויט. אַז 
דו בּיסט אַװעק און קײנמאָל װעסטו שוין נישט צוריק? 
קומען צוגעהען; נאָר איך האָבּ נישט געגלױבּט, איך האָבּ 
געוואוסט, אַז ערגעץ וואו לעבּסט דו, און װאַרטסט אויף מיר, 
יוסף: 
איך האָבּ געלעבּט, װידער אַמאָל האָבּ איך איבּערגעלעבּט 
מיין לעבּען, יעדען טאָג האָבּ איך נאָך אַמאָל איבּערגע* 
לעבּט. יעדען טאָג און יעדע שעה. 
דינה 
קוקט איהם אָן פערװאונדערט: 
װאָס מיינסטו, יוסף ? 


יוסף: 
אי אויף יענער זייט, אין יענעם לאַנד האָבּ איך נור 
געלעבּט דאָס לעבּען, װאָס איך האָבּ דאָ געלעבּט. נישט 
קיין איין טאָג קיין נייעם, נישט קיין איין שעה, גאָר נישט 
מעהר איז צוגעקומען, נור דאָס, װאָס איך האָבּ גע* 
לעבּט דאָ. 
דינה: 
האָסט דו קיינעם נישט געטראָפען דאָרט! איז דאָס אָרט װיסטז 
יוסף: 
מענשען זענען דאָ אַ סך, נור יעדער אײנער לעבּט פאַר 
זיך; אָבּגעשלאָסען אין זיין אייגענער װעלט לעבּט ער 
איבּער נאָך אַמאָל דאָרט, װאָס ער האָט געלעבּט דאָ. איך 
האָבּ געדענקט יעדען קוש, װאָס דו האָסט מיר געגעבּען 
יעדען בּליק פון דיינע אויגען און יעדען ריהר מיט דײן 
האַנד---יעדען גאַנג אוּן יעדען שטעה. װי דו האָסט גע* 
לאַכט און װי דו האָסט געװײנט, אַלעס האָבּ איך נאָך 
אַמאָל איבּערגעלעבּט, יעדע פרייד און יעדען צער. 
דינה: 
און װעגען אונזערע קומענדע טעג האָסט דו גאָר נישט גע" 
קלעהרט ! 
יוסף: | 
איך האָבּ נור געקלעהרט וועגען דעם, װאָס איז געווען 
דינה: 
פאַר װאָס רעדסט דו בּלויז פון דעם, װאָס איז געווען, פאַר 


יוסף: 
איך זאָל דיך קושען! 

דינה: 
אַזױ װי אַמאָל. 

יוסף 

יוסף קושט זי אויפן שטערן. 

דינה 

מיט שרעק: 
פאַר װאָס זענען אַזױ קאַלט דיינע ליפּען? און דיינע הענד 
וי שטיקער אײז. -- קיקט איהם אָן. פאַר װאָס בּיסטו אַזױ 
בּלייך ! איך ערקען דיך נישט בּאַלד, 

לןסף: 
עס איז כון בּענקען, דינה. מיר זענען דאָרט אויף דער 
צווייטער זייט און מיר בּענקען נאָך אייך, גאַנצע טעג און 
גאַנצע נעכט בּענקען מיר נאָך אייך. דאָס בּענקען צערט 
אונז אויף, און מיר זעהען אויס אַזױ שלעכט. 

דינה: 
וועמען מיינסט דאָס, מיר אַלע 

יו סף: | 

די אַלע, װאָס געפינען זיך אויף דער צווייטער זייט. 

דינ ה: | 
זענען פיעל היימישע דאָרט! 

יוסף: 


װאָס רעדסט דו נישט פון דעם, װאָס װעט זיין! מיר 

זענען דאָך נאָך בּיידע אַזױ יונג און אַזױ פיעל שטעהט 

אונז פאָר, 
יוסף 
שװײגט, 
ציגה: 4 
פאַר װאָס שווייגסט דו, יוסף? פאַר װאָס קושסט דו מיך נישטז 
צייט דו בּיסט אַהײם געקומען, האָסט דו מיך נישט גע' 
קושט, 


פֿיעל פון דאַנען, װעלכע מען מינט, אַז זײ זענען טױט 
| לעבּען דאָרט. 

| + אי גוט דאָרטן 
יו ס ף: יו 
נישט גוט און נישט שלעכט, אַזױ װי עס בּעדאַרף צו זיין 
ינה: | 
און וואו וועלען מיר זיין, דאָ, אָדער דאָרט? 

כּו ס ף: 
איך בּין געקומען נאָך דיר צו געהען. װי אַזױ האָבּ איך 
געקענט איינזיצען, אַז איך האָבּ געוואוסט, אַז אייך איז 
אַזױ שלעכט דאָ? 
דינ ה: 
וילסטו מיך אַהין נעהמען דאָרטוּ 
יוסף: | ר 
מיט מיר אין יענעם לאַנד, פון װאַנען איך קום צוגעהען. 
דינה: 
עס איז אַז װײט, און אַזױ פרעמד, פון אַלעם װאָס דו 
פערצעהלסט. 
יוסף: 
עס װערט ואָס אַמאָל מעהר בּעקאַנט איבּער דער װועלט 
דינה: 
װעט דער פאָטֹער מיטגעהעןז 
"וס ף: 
פאַר איהם איז נאָך צייט. 
דינה: 
װי אַזױ װעלען מיר זיין אַלײן אָהן משפּחה, און אֶהֹן 
פריינד ? 
יוסף: 
זײ קומען, זי קומען, אַלע קומען דאָרט אַהין צו געהען. 
פּויזע. 
73, 
איז שווער דעם גרענעץ איבּערצוגעהען! 
נו ס ף: | 
אַהין איז די גרענעץ אָפען. צוריק איז זי פּערשפּאַרטי 
דינה:/ 
מיט בּענקשאַכּט: 
וועלען מיר שוין מוען דאָרט אייבּיג זיין ! קײנמאָל שוין 
נישט קענען צוריק ז ׂ 
יוסף: 
אַזױי װעט עס זיין 


די נה 


מיט בּענקשאַפט } | | | 
פאַר װאָס מוזט דו צוריק, בּלייבּ דאָ מיט אונז . 
יו סף: 
איך האָבּ געגעבּען מיין װאָרט, איך װעל קומען צוריק. 


פויזע. 
דינה: 
און װי וועלען מיר לעבּען דאָרטז 
יוס ף: 
אין אונזער אייגען הויז. 
דינה: 
איז עס גרויס } 


: יוס ף: 


ניין. פּונקט פאַר אונז בּיידע אַלײן 
ד ינ ה: 
װי שטעהט עס! 
יוסף: 
אין אַ װועלדיל, אויף אַ בּערגיל, הינטער דער שטאָדט---און 
זומער בּעשיינט עס די זון, און װינטער דעקט עס צו 
דער שניי. 
ד יננה 
פרעהט זיך : 
אוי, װי שעהן. 
יוסף: | 
װילסט עס זעהן! 
דינ ה: 
מען קען עס פון דאַנען זעהן! 
יוסף: 
עס איז נאָהנט פון דאַנען 
דינ ה: 
וואו? 
יוסף 
װײזט איהר אויפן הימעל. 


דינה 


מיט שרעק; 

אויפ'ן הימעל. 
יוסף: : 
דאָרט אױבּען געפינט זיך אונזער לאַנד, 


דינה 
פֿערװואונדערט : 
אויפ'ן הימעל? 
יוסף: 
קוק דיך איין, און דו װעסט אונזער שטיבּעל זעהען. 
דיג 6 7 
קוקענדיג אין הימעל אריין: 
וואו?... וואו?.. איך זעה גאָר נישט מעהר, נוך װאָלקען צי- 
הען זיך, בּלאָע װאָלקען ציהען זיך, וי געדיכטע טונקעלע 
שלייערעס, און שלייערן די לבנה אַרום. 
כו ס ף: 
דאָרט ווייטער, זעהסט דו ניט אַ װאַלד ! בּיימער שטייגען 
אַריבּער איינער העכער דעם צװייטען, בּעשאָטענען מיט 
זייערע קרוינען-קעפּ אַ בּלאָ לויכטענדיג שטיק פעלד. און 
זעהסט דאָרט אַבּערגיל שטעהען אין בּלאָען שאָטען איינ. 
געהילט ? | 
דינה 
קוקט זיך איין : 
דאָרטען בּיי דעם בּלאָען טײכעל, װױ אַזױי קומט מען 
דאָרט אַהין? 
"יוסף: 
מען שיפט זיך מיט אַ װאָלקענדיל צו, ‏ 
דינה 
הערט זיך אייןן! : 
און װער זינגט דאָרט אַצונד? איך הער אַ געזאַנג, אַ שטיל, 
שטיל געזאַנג. 
יוןסף: 
דאָס זינגט מען פון יענעם לאַנד אַהער, 


רינה: 
מען רופט אונז, 


ריוסף: 


דאָרט אַהין,. יוסף און דינה קוקען אין הימעל אַרײין און הערען 
זיך איין אַ װײלע. 
דינה 
כאַפּט זיך אייף װי פון שלאָף, קוקט זיך מיט שרעק אום: 
װאָס איז עס געווען, יוסף ? וואו בּין איך געוועןז 
יוןסף: 
נישט ווייט פון דאַנען, נישט ווייט. 


ד ינ ה: 


דו האָסט גערעדט אַזױ פרעמד, און איך האָבּ געהערט אַזאַ 
געזאַנג. קוקט זיך אײן צו יוספץן. איך האָבּ מורא פאַר דיר, 
יוסף, 

יוסף: 
עס האָט זיך דיר נור געחלומ'יט, דו האָסט איינגעדרימעלט. 

דינ ה: 

! און עס איז געװען אַזױ גוט, איך װיל דאָך, אַז עס זאָל 

אַזױ זײן, און פאַר װאָס האָבּ איך מורא, יוסף! 

יוסף: 
עס איז דאָך נאָך פרעמד, עס װעט דיר װערען װאָס מעהר 
בּעקאַנט. 

דינה: 
װעט עס זיין אַזױ, װי מיר האָבּען געזעהען! 

יוסף: 
געוויס. 

דינה: 
אוי, װי גוט, נור שווייג שטיל, קיינעם נישט זאָגען דער: 
פון, עס איז אונזער סוד. אין דער שטיל. איך האָבּ מורא 
פאַר'ן פאָטער מיינעם, ער איז אַזױי שטרענג, ער װעט 
נישט דערלאָזען דערצו, איך זאָל געהען מיט דיר. 

יוסף: : 
מיר וועלען האַלטען סוד, 


דיגה: 

- גוט, יוסף. דריקט איהם די האנד. שווייג, מען געהט. הוקט זיך 
אַבּ פון איהם. פּ--ס--קיינעם קיין װאָרט, 

די אל מנ ה 

קומט אַרײן ; 
איך בּעט אייך איבּער טויזענד מאָל, װאָס איך האָבּ אייך 
געשטערט, נור נישט געקענט זיך לענגער אײינהאַלטען. יוסף 
האָט געיאָגט, ער האָט אַגרוס צו מיר פון מיין מאַן, בִּין 
איך געקומען דעם גרוס אָבּנעהמען. געלאָזט מיך מיט די 
פּיצעלקע אַלײן, און דאָ ווייסט מען נישט וואו עֶר איז, צי 
טויט, צי לעבּעדיג; איינער זאָגט ער איז טויט, דער צויי= 
טער---ער לעבּט. 

יוסף; 
ער האָט בּעפויהלען, אַז ער האָט זיך זיין אַ אייגענע נחלה 
געקויפט. : 

די אלמנה 

מיט פרייד ; 
גרויס? 

יוסף: 
נישט גרויס און נישט קליין, פּונקט וי עס בּעדאַרף צו זיין. 

די אלמנה: | 
און דאָ זיצט מען און מען געהט אס פאר אַשטיקעל 
בּרויט. געלאָזט אונז אין צרות און דחקות און נויט, אוֹן 
ער וואוינט זיך דאָרט אין זיין אייגענע היים. 

יו סף: 
ער קלעהרט, טאַקע, װעגען אַריבּערבּרענגען אייך מיט די 
קינדערליך צו איהם, 

די אל מנ ה: 
קלעהױט ער יאָ} 

יוסף: ׂ 

- בּיי טאָג און בּיי נאַכט, עס לאָזט איהם קיין רוה נישט. 


די אלמנה 
מיט אַ טרער : 
מיין אָרימער מאַן. אודאי אַזױ, מ'שטיינס געזאָגט אַ לעבּען, 
עס קען איהם עפּעס איינגעהען גוטס, ווען ער ווייסט, וואו 
ער האָט אונז געלאָזט ! 
יוסף: 
דאָס גיט איהם נישט קיין רוֹה, 
דיאלמנה: 
און וי געהט עס איהם דאָרט! 
יוס ף: 
נישט גוט און נישט שלעכט, פּונקט וי עס בּעדאַרפט צו 
זיין, אין װאָס ער נויטיגט זיך, דאָס האָט ער. 
די אלמנה: 
אויף אונז געזאָגט, װאָס בּעדאַרף מען דען מעהר ! קלעהרט 
ער נור עפּעס וועגען אַתּכלית ? 
יוס ף: 
דאָס איז זיין גאַנצע זאָרג, 
ד: אלמנה: | 
און ווען רעכענט ער אוז אַהין צו נעהמען צו זיך? װײ 
לאַנג איז דער שיעור? 
יוסף: 
בּיי די ערשטע געלעגענהייט, בּיי די ערשטע געלעגענהייט. 
ר' חנן | 
קומט אַריין מיט צוויי דריי אידען בּכּבוד'טע לײַט: 
יוסף, יוסף, קום נור אַהער, זײ מוחל. יסף געהט צו. דאָס 
זענען בּכּבודיטע לייט. װײוט אױף די אידען, סוחרים היגע, 
ווילען זיך אױף געשעפט אויספרעגען. צו די אידען, אױף 
יוספ'ן. מיין חתן האָט אַנ'אויג, 
די סוחרים 
צו יוספ'ן ; 
שלום עליכם, 
יוסף: 
יעליכם שלום, 


ערשטער סוחר: 
צו יוספ'ן; 
מיט װאָס האַנדעלט מען דאָרט בּיי אייך, אין יענע מקומות ? 
ינוס ף: 
יעדער איינער מיט װאָס ער האָט געהאַנדעלט אין דער 
היים. 
צווייט ער סוחר: 
קריגט מען אפשר דאָרט בּיי אייך נעגעל צו קויפען? 
יוסף: | 
עס זענען דאָ סוחרים פון נעגעל, 
דער דריט ער: 
און װאָל1ּ ‏ 
יוסף: 
סוחרים פון װאָל זיינען אויך פּערהאַן. 
צווייטע ר: 
אָקסען און שעפּסען! 
יוסף: . 
סוחריט פון אָקסען און שעפּסען פעהלען אויך נישט. 
ערשטער: + 
סוחרים זענען גאָר נישט. זענען דאָרט פּערהאַן בּכּבודיע 
לייט, וועלכע מיקען אָנפערטרױען! מיט איין װאָרט, מען 
קען אין געשעפט געהען 
פוסף: 
אָ, וועגען דעם זאָלט איהר זיך נישט זאָרגען, די בּכּבודיסטע 
לייט, סוחרים גרויסע, בּטוחים, בּאַנקירען בּעריהמט אין דער 
גאַנצער וועלט. 
ערשטער: | 
סוחרים זענען גאָר נישט. װאָס פאַרֶע אַ װאַלוטע געהט דאָרט; 
רובּעליס אָדער מאַרקען, קרוינען אפשר 1 
יוֹסף: 
געלד געהט דאָרט אַלערלײ, פון יעדען לאַנד און יעדער 
מדינה קומט מען דאָרט אַהין צו געהען, 


דר יט ער: 
געלד איז גאָר נישט, פּרנסה אָבּער איז פערהאַן 1 
יוסף: 
יעדער איינער האָט װאָס ער בּעדאַרף, 
די סוחרים: 
װאָס בּעדאַרף מען דען מעהר אין היינטיגער שלעכטע צייטז 
ד ריטער סוחר 
כאַפּט יוספ'ן אין אַ זייט: 
יונגערמאַן, מיר קענען בּיידע נתעשר װערען, װען מען 
קען אָקסען און שעפּסען אויפקויפען און דאָ אַהער בּרענגען, 
עס איז אַ גרויסער עסק, מיט גאַלד צו גלייך, 
צווייטער 
רײסט זיך צריין; | 
װי אַזױ װעסט יי עס אַריבּערבּרענגען? װי אַזױ איבּעך 
די גרענעץ פיהרען! 
דריטער סוחר: 
דאָס רעדט מען דאָך טאַקע, מען מון אַ פאָרטעל אויס. 


געפינען, יונגערמאַן. מיר קענען נתעשר װערן. 
צווייטער סוחר 


שלעפּט יוספץ אין אַ זײט, 
װאָס אָקסען, װאָס שעפּסען, װען מען קען אַ װאַגאָן נעגעל 
אַריבּער עקספּעדירען, אָדער װאָל-לײװענד. | 

עושטער סוחר 

שלעפּט יוספ'ן: 
װאָס מיר נעגעל, װאָס מיר װאָל!--אַ גראַטענדיקער מסחר. 
איך האָבּ אַ זאַץ אָנגעפּאַקט מיט אַסיגנאַציעס פיעל, ר 
בּעליס אַלערײ, צאַרסקע, קערענסקע און סאָוועטסקע, דייט. 
שע מאַרקען, קרוינען אַ שעניק פיעל. איך שלאָף אויף זיי, 
מען קען דאָס אויף יענער זייט פיהרען. מיר קענען דאָך 
אַלע נתעשר ווערען. 

די סוחרים: 
װאָס דצען מיר דאָ? װאָס שװיגען מיר, װאָס שלאָפען 
מיר 1 לאָמיר נעהמען דעם יונגען מאַן און געהען אַהין. 


ל" אנן; 
= דאַרפען די זאַך גוט איבּערקלעהרען, גוט איבּערלעגען; 
געהען אָבּ און רעדען צװישען זיך. 

רי נחמיה: 
קומט אַרין וי אַרײנגע'גנב'עט. געהט צו צו יוספץ. זייט מוחל, 
איך האָבּ אייך געװאָלט עפֶּעס פרעגען. 

כוסף:; 
איך הער. 

נחמיה: 
איך בּין אַניאַלטער מאַן, זאַט מיט צרות, פיעל אויסגע- 
שטאַנען אין מיין לעבּען אַרומגעװאַלגערט זיך איבּער 
דער מדינה, און די לעצטע יאָהרען װאָס נישט איבּער: 
געלעבּט! װען קען עס אַלעס געדענקען. איך בּין מיעד 


אוּן װיל אויסרוהען מיינע אַלטע בּיינער. איז נישט פער*. 


האַן דאָרט אין יענער מדינה, פון װאַנען איהר קומט, 
אַ בּית-המדרש, אַ חברה, אַ שוהל, אין וועלכען אַלטע אידען 
זיצען, װי אין אַמאָליגע צײטען, און לערנען אַ בּלאַט 
גמרה, אַפּרשה חומש, אָבּער זאָגען אַ קאַפּיטעל תּהילים? 
און עס געפינען זיך גוטע פרומע לײיט, װאָס העלפען אויס 
אַניאַלטען אידען מיט אַ לעפעל געקעכטס, מיט אַ שבּת 
אַמאָל, אַ העמד אין מקוה אַהײן, װי אַמאָל אין די אַלטע 
גוטע צייטען! 

יוסף: 
אַלטע לייט זיצען אין בֿית-המדרש און לערנען דאָרט 
טאָג און נאַכט. 

ר נוח'םי ח: 
אַזױ! זענען בּתּי+מדרשים אויך פערהאַן דאָרט! 

ינוס ף: 
יפונקט װי דאָ. נור מיט מעהר רחבות, בּעלויכטען מיט 
גרויסע, גרויסע ליכט, און אַלטע אידען פון גאָר דער 
וועלט מיט לאַנגע ווייסע בּערד, אין קיטעל און טלית איין. 
געהילט, געזיכטער בּעלויכטען מיט דעם שכינהישין זי 
צען בּיי גרוסע, בּרייטע ‏ טישען אַרום. גרויסע גמרות 


זענען אויפגעשלאָגען פאַר זיי, און לערנען מיט זינגענדיגע 
ניגונים, 

רי נח מיה: 

וזואונדערט זיך : | י 
אַזױי! זענען אידען לומדים דאָרט אויך פערהאַן! תּלמידי 
חכמים, רבּנים! הע! 

יוסף: 
גאונים פון גאָר די גאַנצע װעלט, די גרעסטע קעפּ און 
די שענסטע אידען. 

רי' נח מי ה: 
ש -- אַזױ? אַ ואונדער, ניט געהערט דערפון ! פון דאגות 
פּרנסה בּעפרייט, ‏ הע! מיט אַנדערע מאַטערנישען! 

יוסף: 
דאָס איז אַ קלייניגקיט. אױסגעטאָהן פון אַלע דאגות פון 
דער וועלט, לעבּען זי נור בּלויז אין רוחניות, 

רי ג ח מיה: 
אַזױי! איז עס וט דאָרט אַהין? מען זאָגט, עס איז דעם 
גרענעץ שווער איבּערצוגעהען, הע! 

יוס ף: 
אָ, אַ אויסגעטרעטענער וועג. 

רי נח מיה: 
אוב אַזױ, װאָס זיצען מיר דאָ, אין דחקות און נויט, און פון 
גאָר נישט קיין צײיט צו קלעהרען, נור װעגען דעם ארי 
מען שטיקעל בּרויט! עס נעהמט דאָך אַװעק דעם גאַנצען חוש, 
און קיין צייט נישט פאַר אַנדערע זאַכען, העכערע ענינים, 
נור שטענדיג איינגעטונקט אין הבלי=הבלים פון דער וועלטי 
אם ירצה השם, בּאַלד נאָך שבּת אין אָנהױבּ פון װאָך נעהם 
איך מיין שטעקען און זעקעל און לאָז זיך אין וועג אַרײן, 
איך װעל אייך נור בּעטען, אַז איהר זאָלט אַז גוט זיין 
מיר ווייזען דעם וועג. 

"וסף: 
אָט דאָ נישט וייט, הינטערן שטעדטיל, אויפן בּערגיל 
אין דעם וועלריל, װעט איהר זעהען אַ שטעג, 
ש. אַש,---דער טויטער מענש (5) 


נהחמיה: 
דאָרט אַרום מיינט איהר? אָ, איך פערשטעה. 


ר' ח נן 
איז געשטאַנען די גאַנצע צײט און צוגעהערט זיך צום געשפּרעך פֿון דער" 


װיט, קומט צו: 
| וועגען װאָס רעדט איהר דאָס} 

רי ג ח מיה: 

וועגען אַ וויכטיגען ענין. צו יוספץ. און עס איז דאָך געװען 
אַזױ אױבּען-אויף!-- אַה, אַ שענעם דאַנק אייך פאַר דעם 
גוטען װאָרט, געהט אָבּ, 

רי חנן 

צו יוספ'ן * | 
עפּעס פערשטעה איך יאָ, און עפּעס פערשטעה איך נישט. 
אין גאַנצען קומט מיר די זאַך אויס קשה'דיג. אַלזאָ, װאָס 
רעכענסט דו צו טהאָן} 

יוסף: | 
צוריק צו געהען דאָרט, 

רי ח נן: 
איז עס בּיי דיר אַ אָבּגעמאַכטע זאַך? 

יו סף: 
איך האָבּ דאָך דאָרט מיין מקום, 

ר' ה נן: 
איך װעל דיר זאָגען מיט אַניאמת, עפּעס אַלעס קומט מיר 
פאָר אַזױ פרעמד און אָהן בּעקאַנט, װעגען אַלדינג װאָס 
דו פערצעהלסט. איך וייס נישט, אױבּ איך קען לאָזען 
אַ קינד אין אַזאַ. אונבּעקאַנט אָרט, אין היינטיגער אונרן= 
היגער צייט. 

יוסף: 


רי החנן: 
יאָ, דאָס קען שוין זיין, אָבּער אַלעס, װאָס דו פערצעהלסט, 
איז עפּעס אַזױ. איך ווייס נישט, ווען איך װאָלט דיך נישט 
געקענט, און נישט געוואוסט, װער דו ביסט, װאָלט איך 


עס איז דאָך דאָס איינציגע רוהיגע װוינקעל אויף דער וועלט. - 

דיך געהאַלטען, ווייס איך פאַר װאָס. איך װויל נישט איבּער. 
רעדען די רייד. אין היינטיגער צייט, מען הערט אַזעלכע 
אויסטערלישע זאַכען איבּער דער וועלט. גאָט איינער ווייסט, 
װאָס וועט זיין. 

יוסף: 
מחותּן, איך מיין עס גוט, דאָ איז דאָך אַלעס אין דער לופט. 
די װעלט טרייסעלט זיך, מען וייסט נישט, װאָס מאָרגען 
װעט זיין, בּהלות און מגפות, הונגער און נויט. איידער 
אַזאַ לעבּען, איז דאָך שוין גלייכער דער טויט. | 

ר' חחנן: 

- = דאָס איז אמת, נור דאָס זענען אַלס בּעקאַנטע זאַכען, מען 
ווערט געוואוינט דערצו. פון דעם אָבּער, װאָס דו פערצעהלסט, 
איז אַזױ נישט בּעוואוסט. עפּעס זאָגסט דו נאָהנט, און דאָך 
ווייט, בּעקאַנט און פרעמד. מען ווייסט אייגענטליך נישט, װאָס 
פאַרע לאַנד דאָס איז, פונװאַנען דו קומסט. 

יוסף: 
אָ, עס ווערט װאָס אַמאָל מעהר בּעקאַנט איבּער דער וועלט, 
מענשען געהען דאָרט אַהין פון איבּעראֵל. אַלע, װאָס אַנט? 
לויפען פון נויט, געפינען דאָרט אַ רוה; און היינט איבּער 
דער קריג--ווער איז נישט געקומען דאָרט אַהין, יונג און 
אַלט, װייבּ און קינד. 

רי חנן: 

|יאָ, אָבּער עס איז קיינער בּיז איצט נישט געקומען צוריק 

אַחוץ דו. | 

יוסף: 
דאָס איז דערפאַר, װאָס די גרענעץ איז פּערשפּאַרט. 

ר' הנן: 
קען שוין זיין, נור יט דו האָסט מיט דינה'ין גערעדט, 
פיהלט זי נישט גוט. 

יוסף: 
קלאָגט זיך אויף עפּעס? טהוט איהר עפּעס װעהוּ 

ר' חנן: 
ניין, דאָס ניט, נור רעדט. אַזעלכע מאָדנע רייד, האַלבּ פער. 


שטעלט, וי זי װאָלט פון חלום גערעדט, פון װאַרימקײט, 
חלילה. איך ווייס נישט, װאָס דעם קינד איזי 
יוסף 
שװויײיגט, 
רי חנן: 
און דער גאַנצער עסק געפעלט מיר נישט. יענעם מקום 
דאָרט וועסט דו דיר בּעדאַרפען פון קאָפּ אַרױסשלאָגען, װעסט 
בּלײבּען מיט אונז. גאָט װעט העלפען, מיר וועלען אַדורכ. 
שטופּען די שלעכטע צייט, 
יוסף: 
איך קען נישט דאָ זיין. 
ר' הנן: 
פאַר װאָס? װי אַלע אידען וועלען זיין, װעסט דו אויך זיין. 
זעהסט דאָך, מען לעבּט דאָך בּיי אונז, גאָט צו דאַנק. 
יוסף: 
איך מוז צוריק אַהין. 
ר' חנן: 
וואו? 
יס ף: 
דאָרט, פון װאַנען איך קום. 
רי חנן: 
פאַר װאָס? 
יוסף שווייגט 
רי חנן: 
װאָס, דו האָסט געגעבּען אַ װאָרט, צוגעזאָגט, צי װאָסז 
יוסף שווייגט, 
= אנ 
עס מוז דאָך עפּעס זיין, רעד, װאָס שווייגסטו, װאָס! 
יוסף שװוייגט. 
ר חנן) 
נו, בּעדאַרפסט נאָך נישט צוריקגעהען -היינט, עס איו דאָך 
נאָך צייט. מיר װעלען נאָך רעדען דערפון, דערווייל האָבּ 
מיר אַ גוטע נאַכט. די מאַמע דיינע איז אַלײן, דינה, קום. 
דינה קוֹמט צו צום פאָטער. 


+ 


ראט בי א 
5 אי אה טי 
: 2 אי 


 - 165‏ 0 
עג .4 
ר"י-= רב 


. 7 - הער = 


2 0 וב 
1 52 


. ' ;= יי 8 : 5 = 
6 יי : יו * 
ילש 
:- 
שי 


טי 


יי עי עג יו לט 162 
לאט טי טי :לט 2:, ימיל 6 


- 


די ח נן 
אין דער שטיל : | 
עפּעס װאָס געפעלט מיר נישט, עפּעס װאָס מוו דאָ זײף 
טאָכטער, קום פון דאַנען געשווינד. דינה װאַקלט זיך אויף די 
פיס, װאָס איז דיר, דינה, װאָס בּיססו אַזױ בּלייך געװאָרעןן! 
זעה, דו קענסט דאָך נישט שטעהען אויף די פיס. 
א אידענע לױפֿט נאָך װאַסער, ר' חנן קוקט אָן יוספן. יוסף שװײגט. 
א געװאַלד פון דרױסען, אַלע הערען זיך אײן, א אידענע קומט אַרײן: 
רי חנן, געשװינד, דער אַלטער ר' נחמיה איז געפאַלען אין 
דער שׁוֹהל. 
רי הנן: 
ער איז דאָך ערשט דאָ געװען? 
אַאידענע 
קומט אַריין מיט א געװײן: 
בי שרה'ן איז געשטאָרבּען אַ קינד. 
ר' ח נן 
כאַפּט דינה ן און לויפט אַרױס מיט איהרי 
קום געשװוינד, די העכסטע צייט, איך װעל דיך נישט לאָזען, 
מיין קינד, מיט איהם געהען. אנטליפט מיט דינהץ. די װײנער 
לויפען אַרױס מיט שרעק, עס בּלײבּט איבּער יוסף מיט די מוטער 
אַלײן. 
יו סף 
שווייגט אַ װײלע, 
איהר שעניק אַװעק: 
אַ גוטען אָבענד, מאַמע. 
די מוט ערי 
ווער איז דאָרט! 
יוסף: 
דאָס בּין איך, דיין קינד. 
מוט ער: 
בּין אַלט געװאָרען און מיעד, 
יוסף: 
איך בּין דיך געקומען נעהמען אַהײם. 


געהט דאַן צו לאַנגואם צו דער מוטער און זעצט זיך בײ 


פוסצר: 
וואו אַהין, מיין קינד? 
יוסף: | 
נור איין שפּאַן, איבּער די שוועל. 
מוטער: 
װעל איך דאָרט גוטע שכנים האָבּען! 
יוס ף: 
אַלע דיינע גוטע פריינדין. 
מוטער: 
װער, מיין קינד } 
יוסף: 
דיין חברטאָרין רחל לאה װעט דײן שכנתּע זײן אויף 
רעכטס. 


מוטער: 
ווער, רחל לאה, מיט וועלכע איך האָבּ זיך קינדערהייט אין 


זאַמד געשפּיעלט און צו איין זאָגערין געגאַנגען עברי 
לערנען? זי איז דאָך קײן אַמעריקאַ אַװעק, די קינדער 
האָבּען זי דאָך אַהין אַראָבּגענומען. 


יוסף: 

געקומען פון אַמעריקאַ צו אונז אַהין. 
מוטער: 

קומט מען פון אַמעריקע אויך או אייך ז 
יוסף: 
| /פון דער גאַנצער וועלט. 
מוט ער: 

אַ גרויס מקום מוז עס זיין. און ער נאָך, מיין קינד! 
יוסף: 

חיה:ראַצע, װאָס האָט געהאַלטען דאָס געװעלבּעל בּיי אזנזו 
פוטער: 

וועלכע, די װאָס האָט אויף יעדען פרײיטאָג געגעבּען אַ פונט 

ליכט אין בּית-מדרש אַרײן 
יוסף: 

אָט טאַקע די 

איז גאָר דאָרט! כ'האָבּ נישט געוואוסט. 
יוסף: | 
זי װעט דיין שכניטע זיין, 
מוט ער 
שמייכעלט גוטמוטיג; 
וואו, אויפין גוטען אָרט 
יוסף: 
| ניין, טאַקע דאָוט, 
מוטער: 
און וואו האַלט עס דאָרט מיט אידישקיט, מיין קינד? 
בּענטשט מען פרײטאָג צו נאַכטס ליכט, ריכט מען שבּת 
אֶבּ!ּ און די דינים פון חיי-אדם? איך וייס, מען זאָגט אין 
די ווייטע מקומות האָבּען די קינדער פאַרגעסען אָן אידישקייט. 
יוסף: ' 
שרה, רבקה און לאה זענען די זאָגערקעס אין די ווי* 
בּער:שוהל, 
מוטער: 
װער, שרה, רבקה, לאה, פון טייטש:חומש אַרױס, זענען 
ביי אייך ! 
יוסף: 
;מיט נאָך פיעל פרומע װײבּער, הייליגע אמהות. 
מוטער: | 
אָ וואַ.. און חנה.מיט די זיבּען זיהן ! 
יןסף; 
וואוינען מיט די רבּיצין אין בּית:המדרש-געסעל ניט וייט 
פון דער שוהל. 
מוטער: 
קומען זיי אין שוֹהל אַרײן? 


יוסף: 


יעדען שבּת אין דער פריה. 
מוטער: | 
װעט מען מיך לאָזען דאַװנען אין דער שוהל! 


יוסף: 
-- דיין שטאָדט דאָרט אָנגעגרײט 
מוטער: | 
אויבּ אַזױ מוז איך מיר מיטנעהמען מיין זיידענעם קאַפטען, מיטן 
טשעפּטשיק, און דער גאָלדענער קאָליע. אַ קלייניגקייט מיט 
אַזעלכע װאַזשנע פּאַרשױנען צו דאַװנען אין איין שוהלו 
יאָ, און דעם סידור מיט'ץ טייטשחומש בּינד מיר איין, די 
בּרילען זאָל איך נור נישט פערגעסען. דו װעסט מיר דעם 
סידור אין שוהל אַרײן טראָגען, װי אַמאָל אין דיינע קינ* 
דער:יאָהרען. 
יוסף: : 
ועסט מיר דערפאַר אַ צוקער-קיכעל מיט ראָזשינקעס געבּען 
מוטער: | 
דו געדענקסט, מיין קינד?.. 
יוסף: 
איך מיט'ן טאַטען װעלען אין דער מענער=שוהל דאַװנען 
מוטער: 
און איך װעל אַראָבּקוקען פון דער װייבּער-שוהל. 
יוסף: 
אַזױ וי אַמאָל. 
מוטער: 
אַזױ װי אַמאָל. 
פּױיזעו . 
מוטער: 
מען דאַרף זיך, קינד, אין ועג קלױבּען, בּעצייטענס אויף 
שבּת אָנצוקומען. עס װוערט שפּעט, עס װערט שפּעט. 
יוסף: 
גיבּ די האַנד, מאַמע. 
מוטעף: / 
וואו אַהין פיהרסט דו מיך, מיין קינד! 
יוסף: 
אין וועג אַרײן, אין וועג אַרײן. 


(פאָרהאַנג פאַלט). 

דריטער אַקט. 


אַ שייד-וועג, פון דערװײטענס אין פערטונקעלטע 

נעבּעלס זעהט מען אַאָבּגעהאַקטעױבּױם. --- פון 

בּיידע זײטען וועג לויכטענדע װאָלקענס..--שטעדט 

אויף בּערגליך פון דערװײטענס. -- צווישען טאָג 

און נאַכט. -- אַלעס איז בּאַגאָסען מיט טונקעל=שיזן, 
עס קומען אָן יוסף מיט די מוטער, 

מוטער 
געהט זעהר לאַנגזאַם, אָנגעטהאָן ! אין שכּת'דיג'ען קאפטען מיט א נײע קובּקע. 


יוסף געהט איהר נאָך, טראָגענדיג איהר סידור און טײטשיחומש אין אַ טיכעל 
אײינגעבּונדען, 


יוסף: 
מיר זענען אָנגעקומען צו דער גרענעץ, מאַמע. דו זעהסט 
אָט יענעם שלאַג-בּוים, דאָרט איז דער ועג, דאָרט מוז דו 
געהען אַלײן, איך בּעדאַרף דאָ װאַרטען אױף אַנדערע 
לייט, ׂ 


מוטער: 
וואו זאָל איך געהען, מיין קינד? 

יוסף: 
רעכטס, מוטער, צו יענעם שטעג. װעסט דו זעהען אַװעג 
גלייך אין דער שוהל אַרײן, 


מוטער 

פּרובט געהען: 
עס איז מיר אַזױ פינסטער אין די אויגען, איך זעה גאָר 
נישט, מיין קינד, 

יוסף: 
טהו אָן די בּרילען. האָסט דאָך שטענדיג געזעהען דורך 
זײי, אין טייטש-חומש לײענען, אין סדור דאַװנען, װעסט 
אפשר אויך זעהען דורך זי דעם װעג. 

מוטער: 
וואו האָסט דו זיי, מייו קינד ? איך האָבּ זײ פערגעסען אין 
דער היים. 

יוסף: 
זי זענען אין דיקען קרבּן-מנחה-סידור, בּיים חמעבר יבּוקי 
איינגעלעגט, די מוטער נעהמש ארויס די ברילען פון סידור און 
טוהט זיך זײַ אָן 


פּוטער: 
האָסט רעכט, מיין קינד. אוי, װאָס פאַרע ליכטיגער װעג! 


וי שבועות אין דער פריה. און װי עס שמעקט, מיין קינד, ' 


וי שבועות אין דער שוהל, 
ייִסף: 
דאָס איז דער וועג, דאָס איז דער ועג. 
די מוטער: 
און דאָ שטעהט דאָך שוין די שוהל, צוויי גבּאייטעס זיצען 
אויפן שװעל, פערשפּרײטען בּשמים פון די שירצען אַרױס. 
יוסף: 
עס איז פאַר דיר, מאַמע, פאַר דיר, מאַמע. 
מוטער: 
איך װעל בּעטען בּיי זײ רשות,. ז רעדט, װי זי װאָלט װעם 
געזעהען. זייט געגריסט, הייליגע אמהות. איך, אייער דינסט? 
מויד דבורה בֹּת לאה, קלאַפּ אָן אין דער טהיר פון דער 
הייליגער שוהל, איך ויל בּי אייך דאַװנען אין שוהל. 
האָבּ מיין אייגענעם סידור, מיין טייטש-חומש מיטגעבּראַכט, 


און ווען מען װעט בּעדאַרפען, קען איך בּרוך השם זאָגען, 
איך װעל שטעהען בּיי דער טהיר, בּין נור אַ אָרימע פרוי. 
אַשענעם דאַנק איך. גאָט זאָל אייך בּעצאָהלען דער: 
פאַר. צו יוספ'ן פון װעג. אַ גוטען שבּת, מין קינד, און 
װען דו װעסט דעם טאַטען בּעגעגנען, זאָלסט דן איהם 
זאָגען, די מאַמע איז אין שוהל געגאַנגען דאַװנען. װערט 
פערשוואונדען אין די טונקעלהייטען. 


פּויזע. 

פון װעג אָן קומט דער סוחר מיט א פּעקיל אויפן פּלײצע, 

דער סוחר 

צו יוספֿ'ן : : 
איך האָבּ אין זאַק מיין גאַנץ פאַרמעגענס אײנגעפּאַקט און 
בּין געקומען אָהן זײ -- געשעפטען איז גוט צו מאַכען 
אַלײן. איך האָבּ רוסישע רובּעליס פיעל -- צאַרסקע 
בּלויז, ניט היינט-מאָדישע פּאַפּיערליך, מיטן קרוין און אנ 


טערשריפט. און היינט דייטשע מאַרקן מיטין קייסעריס אָד- 


לער, און קרוינען סאַמע טויזענד שטיקער מיט נומער'ס, 
איינס אין אײנס, עס זאָל מיר זיכער זיין די גרענעץ איי 
בּערצוגעהען מיט זיי, 
יוסף: : 
איהר בּעדאַרפט װאַרטען בּיו די לבנה װעט אונטער די 
װאָלקען אַרונטער, 
סוחר: 
איך פערשטעה, מיט אַזוֹי פיעל געלד, איז גלײיכער אין 
דער פינסטער. װעל איך דערװוײיל אויפ'ן שטיין זיך זעצען 
און מיין געלד ציילען, זעהען, אויבּ דער חשבּון איז ריכטיג, 
עס װערט טונקעל, 
יוסף: 
עס איז נישטאָ קיין צייט, מען דאַרף געהען אין ועג אַרײן, 
סוּאר: 
וואו איז דער װעג; 
יוסף:; 
אָט-דאָרט, וואו איהר זעהט דעם שלאַג:בּוים, 
סוחר 
לאָזט זיך אַלײן; 
עס איז אַזױֹי פינסטער אַרום, מען זעהט קיין װעג, מען 
זעהט קיין שטעג. װענדט זיך צוריק צו יוספ'ן, זאָגט נור, יונגער. 
מאַן, איז נור דער װעג זיכער? איז עס נישט אַ סכּנה מיט 
אַזױ פיעל געלד צו געהען דאָ אַלײן! 
יוסף: 
פיעלע סוחרלם זענען פאַר אייך געגאַנגען דאָ דורך דעם 
וועג, 
סוחר: 
אַזוי? טאפט זיך. גאָט צו דאַנקען, מיין געלד איז גאַנץ, איך 
פיהל עס אויף מיין לײיבּ, אָבּער זאָגט נור, יונגערמאַן, איז 
נישט דאָ אַ שומר, װער עס זאָל דעם ועג מיך בּעגלייטען, 
מיט אַ לאַמטער, מיט אַ שטיקעל ליכט! איך װעל בּעצאָהלען. 
יופָף: 


קלימפּערט מיט די טאַשען, װעט מען אייך הערען. סוחר 
טהוט דאָס. 


סוחר: 
אָ, מענשען קומען אַקעגען,. יעצט בּין איך אויפ'ן ריכטיגען 
וועג. פוהרען פאָהרען, סוחרים מיט בּודען, סחורות בּרעכען 
זיך אונטער די אַקסען, און זעה די אָקסען און זעה די 
שעפּסען, װאָס מען פיהרט אין שטאָדט אַרײן. עס מו זיין 
אַשטאָדט אַ כּרך. און יאָהרמאַרק היינט, הע, דער יעשען? 
יריד. זעה די פוהרען מיט די פּעלצען! און דאָס װאָלען 
געצייג מיט די שאַלען און טוכען! זעה די פערד. זעה די 
שאָף! עסקים גרויסע שטעהען פאָר. מיין געלר איו גוט. 
עס װעט, אם ירצה השם, פּרנסה זיין איבּערן מויל, איבּערן 
מויל, פערשװוינדט דורך דעם שלאַג-בּוים. 


עס קומען אָן די אלמנה מיט צװײ קינדער פון װעג מיט א בּריעף אין דער האַנד 


די אל מנה: 
מיין מאַן האָט מיר אַ בּריװעל געשריבּען, איך זאָל מיט די 
קינדער קומען אַריבּערצוגעהען, ווייס איך נישט דעם ועג 
אַלײן, װילט איהר מיר נישט דעם ועג װוייזען! 

יוס ף: 
אָט דאָ אויף דעם שטעג, צו דעם שלאַג-בּוים. 

א ל מ נ ה: 
דאָרט, וואו עס איז אַזו פינסטער; 

יוס ף:; 
עס װוערט דערנאָך ליכטיג, 

אל מנ ה: 
וי אַזױ װעל איך מיט מײנע קינדער זעהען אין דער 
פינסטער } 

יוסף: 
איהר װעט געפינען אַ ועג. 

די אלמנה מיט די קינדער געהען אין װעג אַרײן, 

אל מג ה: 
דער וועג איז פינסטער, מען זעהט קיין ליכט. עס זאָל מיר 
נור, חלילה, די קינדער גאָר נישט געשעהען, טוליעט די קי. 
דער צו זיך. האַלט אייך אָן בּיי מיין קלייד, איהר זאָלט מיר 
נישט אין דער פינסטער פערלוירען געהען. 


דאָס יונג על 
מִיט פרײיד: . 
מאַמע, מאַמע, איך זעה פון דערװוייטענס ליכט, 
דימו טער: 
וואו, ואו? עס איז דאָך פינסטער אַרום און אַרום. 
דאָס מעדעל: | 
דאָרטען, מאַמע, שיינט פון פענסטער אַרױס אַ ליכט און 
שטראַהלט אַהער צו אונז. 
דאַסיובגעל: 
מען קען עס זעהען פון דאַנען, עס בּעלויכט אונז דעם וועג. 
דאָס מעדעל: 
וי אַ לאַמטעריל שיינט דאָס ליכט פון פענסטער גליך 
צו אונז, 
די מוט ער: 
איך זעה גאָר נישט, נור פינסטער אַרום איז אומעטום, 
די קינדצר! 
קום מיט אונז, קום מיט אונז. פיהרען די מוטער בּיי דער האנד, 
דאָס מעד צל 
מיט פוייך ; 
יעצט זעהט מען אַ פענסטער, אויפין פענסטער שטעהט די 
לאָמפּ און בּעשיינט אונז דעם וועג. 
דאָסיונבעל: | 
זעה, זעה, עס זיצט װער בּיים פענסטער און קוקט אַרױס 
אויף אונד., 
דאָס מע דעל: 
עס איז אַ מאַן מיט אַ שװאַרץ רונדיג בּערדיל, ער זיצט בּיים 
פענסטער און האַלט דעם קאָפּ אויף דער האַנד, 
דאָס יונג צל: 
און קוקט גלייך אויף אונז, 
דאָס מעד על 
מיט פרייך ; 
עס איז דער טאַטע, מאַמע, איך ערקען איהם, ער זיצט 
בּיים פענסטער און װאַרט אויף אונז. 


די אל מנה: 
וואו? וואו 

די קינדער: 
דאָרט... דאָרט... פון װאַנען דאָס ליכט קומט, פערשואונדען 
אין טונקעלהייט, 


יוס ף: 

װעלכער איז די גאַנצע צייט געזעסען אַלײן אויף אַ שטיין, רעדט צו זיך: 
אַלע, אַלע קומען זיי צו געהען, נור זי איינע אַלײן. אַזױ 
זיץ איך דאָ אויף דעם שיד=ועג פון טױט און לעבּען 
און װאַרט, און װאַרט... 

עס געהט אדורך ר' נחמיה מיט'ן פּעקיל אויף די פּלײצעס און שטעקען אין 


דער האַנד, 
יוס ף: 
האָט איהר אפשר מיין כּלה געטראָפען אויפ'ן װעג! 
ר' נח מיה: 
װער? רי חנניס טאָכטער, דינה בּת מלכּה? 
יוסף: 
טאַקע זי. 
ר' נח מיה: 
זי קומט צו געהען, זי קומט צו געהען, פּױזע. נאָך װײט 
אין שטאָדט אַריין } 
יוסף: 
נישט ווייט. 
ר' נחמיה: 
נישט געוואוסט, דער וועג איז אַזױ בּעקאַנט, 
יוסף: 
געווען אַמאָל דאָ? 
רי נח מיה: 
נישט אײינמאָל, כּמעט בּיי דער גרענעץ. 
יו סף: 
ווייסט איהר דאָך אַלײן צו געהען! 
ר' נ ח מיה: 
מיט גאָטיס הילף װעל איך טרעפען דעם װעג. איך װעל 


געהען אין ערשטען בּעסטען בּיתיהמדרש אַריין, און װעל 
זיך אַוװעקשטעלען בּיי דער טהיר. צווישען אַזױ פיעל אידען, 
אָהן עין הרע, װעל איך חלילה נישט פערפאַלען װוערען 
עס װעט זיך געפינען בּ"ה אַאיד, װאָס װעט וועלען אַ מצוה 
פערדיענען, און אַ אורח צוֹ זיך אין שטובּ אַהײס נעהמעףן 
װאָס האָבּ איך צו זאָרגען? נו, האָט מיר אַגוטן תּמיד, עס 
ווערט שפּעט. נעהמט דאָס האַנד און געהט אַריבּער דעם שלאַגיבּױם, 
בּיז ער װערט פערפאלען אין װאָלקען, 

יוס ף 

קיקט אים נאָך: 
איהם איז גוט.... איהם איז גוט.. 

עס קומען אָן דרי יונגליך, 

יונבליךר 

צוֹ יוספ'ן: 

| = נעהמט אונז מיט, נעהמט אונז מיט. 

דוס ף: 
וואו אַהין ? 

די "וגנגליף 
דאָרט אַהין, פון װאַנען איהר קומט, 

יר40ב. ‏ 
עס איז נאָך צו פריה. עס אין נאָך צו 

ערשטער יונגעל: 
דאָ איז הונגער, דאָרט איז דאָ בּרויט, 

צווייטע ר: 
דאָ איז שלעכט, דאָרט איז גוט, 

אַלע דריי 

בּעטען זיך ; 
נעהמט אונז מיט, נעהמט אונז מיט, 


עוהשטער יונגעל: 


מיר וועלען זיך פון אונטען אויפכאַפּען. 
צויייטער: 
אויפן דישעל זיך זעצען. 


ש. צֵַש. --דער טויטער מענש 


דריטער: 
מיר וועלען זיך אײינקאָרטשען, גאָר נישט קיין פּלאַץ פער= 
נעהמען. 

אַלע דריי 

בּעטען זיך : 

נעהמט אונז מיט, נעהמט אונז מיט, 

כּוסף: 
װעט איהר שטיל זיין 

יונגלין: 
קיינער װעט אונז נישט הערען, קינער װעט אונז נישט 
זעהען. 

יוס ף: 
דאָרט גנביעט אייך די גרענעץ אַריבּער, איהר זעהט בּיי דעם 
שלאַג-בּוים, װעט איהר קומען אַהין. נור שאַ, שטיל. אַז 
מען װעט אייך הערען, װעט מען אייך פון װעג צוריק 
טרייבּען. 


די יונגליך געהען אָבּ אין דער שטיל מיט לײכטע טריט צום שלאַג-בּוים 


ערשטער יונג על 
לאַכט אויף : 
אוי, וי גוס! 


צווייטער יונג על: 
װאָס איז גוּט? פערצעהל, פערצעהל. 
ערשט ער: 
פיהלסט נישט, ניין. 
דריטער: 
שאַ, זייט שטיל, מען װעט הערען אוגזערע טריט. 
פויזע. 
ערשט ער 
לאַכט אויף: 
איך פליה, איך פליה. 
צווייטער: 
וװואו? װאו! 

ד ריט ער 
װײינט : 
לאָזט מיך נישט אַלֵיין. 
עערשטער: 
כאַפּט דיך אויף, כאַפּט דיך אויף, 
צווייט ער: 
אָט שוין, אָט שוין. 
דריטער 
מיט פרײך: 
איך אויך, איך אויך, 
אל ע דריי 
שרייען אויס ; 
אוי, װי שען! 
ערשטער: 
איך שװעבּ אין די װאָלקען אַרום, אוי, װיישען! אַװי 
פיעל בּלאָע פאָרהאַנגען, און זי פוכערן אַזױ, ‏ װי אַ װינד 
װאָלט אין זיי געבּלאָזען. פון איינעם פליה איך אַרײן, אין 
אַנדערן אַרױס. אָ, איך יאָג מיך ינאָך דער לבנה נאָך! או? 
וי שען, מאַמע קרוין! 
ביידצ יונגליך: 
וואו בּיסטו, יוסעלע, וואו! 
ער שטעָר: 
אָט דאָ, אָט דאָ. 
בּיידע צווייל: 
װאַרט אויף אונז... װאַרט אויף אונז.. 
ערש טער: 
קומט מיט, 
בּיידע: 
וואו ? וואו ! 
ערורשטער: 
: דאָ... דאָ.. 
בּיידע: 
מיר זעהען אויך, מיר זעהען אויך, 


צווייטער: 
איך זעה טישען געדעקט מיט אַזױ פיעל בּרױיט, 
רריטסצר: 
מיט פיש און פלייש. 
ערשט ער: 
נישט דאָרט, נישט דאָרט, ווייטער, ווייטער, 
ניידץ צווי: 
וואו ?... וואו 1... 
ערשט ער: 
דאָ... דאָ.. 
צווייטער: 
און איך זעה טישען, לאַנגע געגרייטע טישען מיט אַלדאָס 
גוטס, גרויסע חלות ליעגען אויף זיי און װיבּער מיט בּרי: 
ליאַנטען פיעל זיצען אַרום זיי. אָ, עס איז אַ חתונה היינט, 
אָדער אַ בּרית, מען טיילט גרויסע שטיקער פיש. לעקעכער 
שטעהען אויסגעשטעלט און מען שניידט זײי.. 
דריסער: | 
אַ בּאָבּע האָט מיר געגעבּען אַ רױטען עפּעל פון טיש, 
אוי װי גוט! אַ פולע האַנד מיט ראָזשינקעס און מאַנדעלן. 
זעהט, אין האָבּ אַ פולע טאַש מיט ניס! 
ערשטער: 
ווייטער קומט, ווייטער, צום בּלויען ים. דאָרט צום זילבּער. 
נעם בּרעג, 
צווייטער: 
איך זעה נור טישען מיט בּרויט, 
דריטער: 
ווייסע חלה מיט געפיהלטע פיש. 
ערשטער: 
װײטער קומט, וייטער. דאָרטען זעהט, פון הימעל אַראָבּ 
רייט ער, פון װאָלקענס אויף אַ ווייס פערד, אַ תּוֹרה האַלט 
ער אין דער האַנד, און א קרוין אויפן קאָפּי / . 
בּיידע: 
ווער 1 װער! 


ערשטער: 
2 משיח קומט... משיחי. 
בּיַידע.: 
וואו ?.. וואן ?יי 
צרשטער 
מיט די לעצטע כּוחות: 
דאָרטען ווייטער, ווייטערי. 
די קינדער פאַרשווימען װאָס אַמאָל מעהר אין די װאָלקענס אַרײן. 


בּיידע יונגליך 


מיט געװײן: 
מיר זעהען נור טישען מיט בּרויט, 
ערשטער: 
שטימע פון די װאָלקענס אַרױס: 
וויײיטער.,. ווייטער... ווייטער,., 
פארשווינדען. 
פון דער טיפֿער פינסטערניש שנײדט זיך אויס דינה'ס געשטאַלט, װאָס טרעט װאָס 
אַמאָל מעהר בּולט'ער אַרױס פון דער פינסטערניש, און דערנעהנטערט זיך צום 
װעג, יוסף, װעלכער האָט די גאַנצע צייט אױיסגעװאַרט אױף דינה'ן, געהט איר 


אַקעגען, 


- יוסף 
. רופֿט צו איהר : 


לאַנג זיץ איך דאָ און װאַרט אויף דיר, 

דינה | 

פון די פינסטערניש אַרױס: 
דער פאָטער האַלט מיך צוריק. . 

יוסף: 
אַלעס איז צו דער חתונה גרײט. די חופּה שוין אויסגע* 
שפּרײט, די ליכט שוין אָנגעצונדען. 

דינה 

װאָס קומט װאָס אַמאָל קלעהרער אַרױס פון די פינסטערניש: 
איך קום צו געהען, איך קום צו געהען. ז קומט אַװוֹיס פון/ 
די פינסטערניש, 


יוסף נעמט זי ; אונטער דער אָרים, און געהט מיט איהר איבּער דעם װעג; 
געאָרימט געהען מיר, האַנד אין האַנד, פון די וועלט אַרױס, 
אין די אַנדערע אַרײן. | 

דינה: : 

פון שלעכטס צו גוטס, פון אונגליק צו גליק, פון צער צו 

פרייד. 

יוסף: 
טריט בּיי ‏ טריט געהען מיר, אונטער אַ שװאַרצע הופּה* 
טוך, טהרה-ליכט בּעלויכטען אונזער װעג, פון די װעלט 
אַרױס, אין דער אַנדערער אַרײן. : 

דינה: 
פון אונרוהיגקייט צו רוה. 

יוסף: 
צו שװײגענדער שטילקייט, 

דיננ ה: | 
װאָס איז דאָס אַרום מיר! איך פיעל, װי עס װאָלט מיך 
ווער אָנגעריהרט. 

יוסף: 
עס איז די מוטער אַרום אונז, 

דיַנה: | 
די מוטער ! 

יוסף: 
די שטענדיקע. 

פויזע, 

דינה: 1 

- = פאַר װאָס זעה איך נישט קיין ליכטו 

יוסף: 
ליכט איז אויף יענער זייט, 

דינה: 
וואו! 

יוסף: 
אונטער אונז, 


דינה: 
און פאַר אונז! 
יוסף: 
די מאַמע פינסטערניש אַלײן 
דינה: 
ועט שטענדיג אַזױ זיין } 
יוסף: 
מיר קומען אַהײם. 
פּױזע, 
יוסף:. 
נעהם מיט אַ חלום דיר פון לעבּען נאָך דיין טױט, אַז דו 
זאָלסט האָבּען מיט װאָס אויסצופיהלען אויף יענער זײט 
- דיינע פינסטערע טעג. | 
דיגה: 
איך זעה נור פינסטערניש אַלײן. 
יוסף: 
בּיי דעם לעצטען טריט פון די װעלט אין יענער אַרײן, 
נעהם מיט אַ חלום דיר פון לעבּען אויפץ נאָכ'ן טויט. 
דינה: 
וואו זענען די חלומות } 
יוסף: 
קוק אין דיר אַרין, זוך אויס אַ שטראַהל ליכט, װעבּ דיר 
אויס איהם אַ חלום אויס, פאַר דיינע פינסטערע טעג. 
דינה: 
איך געדענק גאָר נישט פון יענעם לעבּען, אַלעס זינקט 
אין אַ נעבּעל איין, נור איינצעלנע ליכטלעך טויכען אויף און 
פערשווינדען, זיי געדויערן נור איין אױגענבּליק. 
יוסף: 
כאַפּ אויף אַ ליכטעל דיר, זאָל עס דיר בּעלויכטען דין 
לעצטען טריט. 
דינה: 
איך קען נישט אַלײן, איך זינק צוריק אי פינסטערניש 
אַרײן; העלף מיר, יוסף, אויפהויבּען ליכט. 


יןסף: 

יי חלומיען נור די לעבּעדיקע, די טויטע זענען טויט. שטעלט 
זיך אַג. עס איז דער לעצטער אױגענבּליק, דער לעצטער 
טריט, 

דינה זוכט אין זיך. שווייגט, 

יוסף: 
פערצעהל, פערצעהל. 

דינה: 

מיט פרייך ; 
יעצט זעה איך, עס שטיגט אויף צו מיר אַ ליכט. 

יוסף 
חלום גוט... חלום גוט.. 

דינה: 
איך וֹעֹה חופּה-ליכט, מעדליך טאַנצען אַ קראַנץ אַרום מיר, 
חופּה-שטאַנגען. אַ חופּה ווערט אױסגעשפּרײט. עס בּלישטשען 
די גאָלדענע פליטערליך אין שװאַרצען סאַמעט אַרום, וו 
גליה-ווערים אין די נאַכט, דאָ לײכטען זי אויף, דאָרטען 
גייען זיי ‏ אויס, 

יוסף: 
חלום גוט... חלום גוֹט.. 

דינה: 

װי זי װאָלט זיך דערמאָנט: 
כּליזמרים שפּיעלען הינטער דער טהיר, די מאַמע אין אַנייע 
קלייך טראָגט אויף די גאָלדענע יוך אוֹיף אַ װײס געדעק? 
טען טיש.. 

יוסף 

בּעט זיך : 
נעהם מיך מיט אין דין חלום אַרײן, איך בּין אָרים און 
טויט. 

דינה 

מיט פרייד : 
עס זיצט דער חתן געבּען מיר, אין װײיסען געװאַנד און 
שוואַרצען בּעקלייד, איך זאָג צו איהם : חיוסף, מיין קרויך"... 

נעהמט איהר אַרום און געהט, 

יוסף: 
טריט בּײ טריט געהען מיר, אונטער אַ שװאַרצען חופּהטוף, 
טהרהליכט בּעלויכטען אונזער װעג פון די װעלט אַרױס, 
אין יענער אַרײן, 

דינה: 
האַנד אין האַנד געהען מיר, חתן דו מיין, עס איז דאָך 
אונזער חתונה?נאַכט היינט. דינה בּלייבּט פּלוצים שטעהען, הערט 


זיך צו עפּעס אײן פון דערװײטענס הערען זיך מענשליכע שטימען 
רופען, 


דינה: 
דער פאָטער רופט מיך צוריק, 
יוסף: 
קוק דיך נישט אום, האַלט דיך פעסט אין מיין האַנד. 
דינה: 
דיין האַנד װערט אַזױ שװאַך, װי זי װאָלט נור בּלויז װאַ. 
סער געווען, קוים װאָס איך פיהל זי 
יוסף: " 
האַלט דיך פעסט אָן אין מיר, נאָך איין אױגענבּליק, נאָך 
דעם לעצטען טריט, מיר זענען בּאַלד בּיי אונזער ציעל. 
דינה: וא | 
דו צורינסט אַזױי װי לופט, איך פיהל דיך נישט מעהר, 
וואו בּיסטו, וואו?.. 
יוסף: 
דאָ בּיי דיר, האַנד אין האַנד געה איך מיט דלר. 
דינה: 
װער שניידט מיך אָפּ פון דיר { פערהוילען װערס דו װױַ אין 
אַ נעבּעל. 
יוסף 
בּעט זיך בי איהר: 
געה נישט אַװעק פון מיר, איך בּין נאַקעט און אַלײן. 
דינה: | | 
װער ציהט מיך אַװעק פון דיר { דו פערשווינדסט, נור בּלויז 
װי אַ שאָטען װאָלט געגאַנגען נעבּען מיר, 


יוסף 
נועלכער איז װאָס אַמאָל מעהר אויסגעלאַשענער געװאָרען, בּעט זיך, מען הערט 
נור זין שטימע און אַ שװאַכע סקעטא פון איהם װי אַ שאַטען. 
איך בּין אָרים, איך בּין טויט. קיינער איז נישט מיט מיר, 
נור מיין נאַקעט לײבּ. שענק מיר אַ חלומ'ל אַ קלײינס, צו 
נעהמען מיט מיר אין קבר אַרײן, צו בּעלויכטען מינע 
פינסטערע טעג. 
דינה: 
װאַרט אויף מיר... װאַרט אויף מיר., 
נוסף: 
מיט װאָס זאָל איך אויספיהלען מיינע פינסטערע טעג! 
דינה: 
מיט בּענקשאַפט, װי פריהער. 
יו סף 
פערשווינדענדיג, זאָגט מיס א בּענקענדע שסימע ; 
אָ, מיינע נישט-דערלעבּטע טעג, אַ מײינע אונגעצעהלטע 
יאָהרען! מיין אונגעגעסען בּרויט! מיין צער און מיין פרייד 
פון מיינע אונגעלעבּטע טעג ליגען ערגעץ אין אַװינקעל 
פערשטעקט, קיינער פרעגט נישט אויף זיי, קיינער קומט 
נישט נאָך זיי, ווערען מיט שפּינװעבּס בּעװעבּט.. מען הערט 
זיין װיינענדיג קול, 
דינה: 
װאָס וויינסטו! 
נוסף 
ועלכער איז שוין פערשװאונדען פון דער נאַכט אַרױס: 
אויף דעם, װאָס האָט מיך געשאָכטען אַזױ פריה, און פון דער 
וועלט מיך געשיקט נאַקעט און בּלוז. 
דינה: 
נאָכרופענדיג איהם : 
האָבּ רוה... האָבּ רוון.. 
דער נעבּעל װערט װאָס אַמאָל שיטערער, עס לײכט זיך אויס װי פאַרטאָגס, די 
שטימען, װאָס מען האָט פון פריהער געהערט, הערט מען װאָס אַמאָל מעהר 
בּולטער און קלעהרער, בּיז עס ערשײנט אַ סצענע און אַ שטובּ װי אין צװייטען 


אַקט, דינה ליעגט אין פאָטער'ס אָרי? פערשמאַכט, װײבּער אַרום איהר, יופף 
דרעהט זיך אײינער אַלין אַרױף און אַראָבּ איבּער דער שטוב, 
ערשטע פרוי: 
| = זי האָט אויפגעעפענט די אויגען. 
אַ צווייטע: 
זי האָט בּעוואויגען מיט די ליפּען. 
אַ דריטע: 
זי האָט געשלוכצען. 


ערשטע: 
דאָס האָט אַלעס די מילך אָנגעמאַכט, 


צווייט צִי 


ניין, די מעדיצין. 


יאַ פרוי 


מיט פרייד : 
זי װעט לעבּען, זי װעט לעבּען.. 

ר' חנן: 
גלױיבּט צו גאָט דערפאַר, לעגט די טאָכטער אַװעק איפ'ן שעניק 
און קוקט זיך צו איהר אײַן 


יוסף 
קומט נעהנטער אָנצוגעהען צום חולה מיט די הענד איף הינטען פערלעגט . און 


פרעגט פלעגמאַטיש: 

װאָס הערט מען מיט'ן חולה? 
אַלע קוקען איהם אָן פערפרעמדט, מיט מורא, קײנער ענטפערט איהם נישט, 
יוֹטף געהט אָבּ, נישט צו בּעקומענדיק קײן ענטפער, דרעהט זיך װידער אַרום 
צװישען עולם, װעלכען דער עולם מײדט אויס. אַלע קוקען איהם נאָך פערפרעמדטי 
ערשטע פרוי: 

צייט ער האָט זיך בּעוויזען צווישען אונז. קרעכצט, 


צווייטע: 
װאָס איז דער וואונדער, ער איז געקומען פאָדערן דאָס 


זייניגעי 
דויטע 
דערשראָקען : : 
װאָס סיזייניגע ו װאָס מיינט איתר! 
8' הנן קוקט זיך איין צו די פֿוויען שװ"גענריג. 


אַניאַנדערע: 
געהט שוין, װאָס זי רעדט! 
צווייטע: 
זי ווייס שוין, װאָס זי רעדט. 
טהייל פון עולם: 
װאָס מיינט זי, װאָס ? 
ערשטע: 
איהר זעהט דען נישט, צייט ער האָט זיך בּעוויזען צווישען 
אונז, איז דאָך דער טויט צווישען אונז. 
צווייסע פרוי: 
צום ערשט האָט ער די מאַמע אַהין גענומען. 
דריטע: 
ערנאָך ר' נחמיה'ן, דעם סוחר פון די אָקסען, די אלמנה 


מיט די קינדערליך. 


אָס האָבּען זיך בּיי איהם נאָכגעפרעגט אױף יענעם 
אָט ער אַלע דאָרטען אַהין געשיקט אויפ'ן בּער. 
ניים וועלדיל, אונטער דער שטאָדט. איהר פערשטעהט 


דאָך, װאָס ער האָט געמײינט! 


דאָס בּית:עולם. 
טהייל: 

וועה צו אונז, וואו זענען אונזערע אויגען געוען. 
דער עולם קוקט אויף יוספ'ן מיט שרעק, 
איינער פון עולם: | 

איהר זעהט דאָך, אַז ער אין אַ טוטער; זעהט, וי ער געהט, 
אַ אידענע 
קוקט אויף די קראַנקע דינה: 

ער איז נאָך ס'זייניגע געקומען, 


אַ צווייטע: 


קען נעבּעך ניט אין קבר איינרוהען, אַזױ פריה פון דער 
וועלט אַװעק. 


דרימט: 


עס איז קיין וואונדער נישט, אַזױ פיעל יונגע מענשען פון 
דער וועלט געשיקט, ליעגען דאָרט אין דר'ערד און בּענקען 
נאָך ס'זייעריקע, װאָס זיי האָבּען געלאָזט. זיי האָבּען דאַך 
נאָך גאָר נישט געלעבּט, רייסען זײי זיך צו קומען צוריק. 
אַ איך:; : 
נאַרישע װײבּער, װאָס רעדט איהר ? די טויטע קומען צוריק-- 
וואו איז עס געהערט געװאָרען! 
דיווייבּער 
װײזען אויף יוספץ 
איהר זעהט דאָך! די טויטע קומען צוריק. 
ערשטע: 
שלעפּען אונז מיט מיט זיך אין די נאַקעטע גרובּ אַרײן, 
צווייטע: 
זײ פאָדערן חשבּון, זיי פאָדערן דין, פאַר זײיערע יונגע 
טעג. 
דריטע: 
װאָס. ליעבּען װעלן זי אונז לאָזען ! 


דער עולם װערט װאָס אַמאָל מעהי אָנגעשטיקט מיט שרעק, קוקען אינער 


אויפן אַנדערן, 
אַ איד ענע 
שרייט אויס : 

וועה צו אונז, די טויטע קומען נאָך אונן! 
רער עולם װערט װאָס אמאָל מעהר אָנגעשטעקט מיט שרעק, אנטלויפען אין די 
װינקעלן און שרעקען זיך פאַר יוסמ'ן, 
ר הגן 
וועלכער האָט זיך פאַר דער גאַנצער צײט איינגעהערט מיט אָנגעשטרענגטקײט צו די 
װײבּער, הױבּט זיך פּלוצים אויף פון דינה'ס געלעגער, געהס צו צו יוספ'ן, 
וועלכער איז דיר גאַנצער צייט שוין געװען אַפּגעזונדערט עון עולם. ר' חגן 


געהט האַרט צו צו איהם, שטעלט זיך האַרט נעבּען איהם און קוקט איהם 

אין די אויגען אַרײן: 
װער בּיסט דו! זאָג, בּיסט דו פון די לעבּעדיקע, בּלײבּ 
צווישען די לעבּעדיקע, בּיסט דו פון די טױטע--געה אין 
דיין רוה אַרײין! 

יוסף קוקט איהם אָן מיט קאַלטע אױיגען און בּלײיבּט שטעהען נישט צו עֶנטפערן, 

אַ לאַננע פּױזע, . 

= אנן 

מיס געבּייזער ; 
װאָס װילט איהר פון אונז?! װאָס קומט איהר צו געהען! 
מיר מוזען אָנהוֹיבּען צו לעבּען אויפיס ניי. 

יוסף קוקט איהם אָן, ציטערט און שװײגט. פּױזע. 

די הב 
מיט אַ שטעקען װעל איך איך יאָגען צוריק אין אייער 
קבר אַרײן, פער'חתמיענען װעל איך דאָס קבר איבּער אייך. 
לאָזט אונז צו רוה, מיר מוזען לעבּען! 

יוסף ציטערט װאָס מעהר. 


ר הו 

הױבּט אויף די האַנד אויף איהם: 
צוריק אין אייער רו אַרײן! 

יוסף געהט אָבּ מיט לאַנגזאַמע טריט, 

